

दीवा बले

समुन्दरों पार

पशौरा सिंघ ढिल्लों

दीवा बले समुन्द्रों पार

पशौरा सिंह ढिल्लों

www.PashauraSinghDhillon.com

मां बोली रिसर्च सेटर, लहौर

Maan Boli Research Center, Lahore

मां दे नां !

वेरवा

कवी अते कविता	(गुरबचन सिंघ भुल्लर)	8
कविता दी कहानी	(पशौरा सिंघ ढिल्लों)	28
दुआ		43
कवितावां अते गीत		45
की रखीए नां इस आलम दा		46
पींघां किथे पावां		48
तली ते सीस		50
समें दी डाची		51
असीं पाहरू बणे		52
पिआर दा गुणा फल		53
तेरी मेरी सांझ		54
चढ़नहारा दिन		55
सितंबर 2001 (9/11)		56
याद पेंथर		57
जे रुख ही ना रहे		58
गीत लिखदा हां		59

हिंदूस्तान दे भाग	61
पगड़ी सँभाल जँटा	63
अदबी खानाजंगी दे नां	65
कला कुदरत	66
तेरी दीद	68
चँकी	69
दिल	71
डाईनोसार दा कूच	72
शाहदी चानिणी दी	73
वक्रत दी पहिचान	74
बे वसाही कलम	75
जादूगरी	76
काहदी लोअ	77
नाराज़ कानी	78
हिमते मरदां	79
मसीहा	80
सूरजां वेढ़े	81

लेखा जोखा	82
बुझदी बलदी	83
में जुगन् हॉ	84
रब वरगा भरवासा	85
बँदे दे भाग	86
बस्ती रहन वाली है	87
जे पुतर हटां ते नई विकदे	88
पैर खड़ावां	90
बुत दी शलाघा	91
छँज	92
गदरी बाबे	94
नवां जुग	96
पैसा पीर नहीं	97
तां मँनां	99
सुण अँबर शहिजादीऐ	100
रूह मेरे पँजाब दी	104
आ कँडिया तैन् सीने लावां	108

कुरबानी	110
ठलूदा नहीं दरिआ	111
उही है इह सितारा	112
तू साथों मुख ना मोड़ीं	113
छनकणे	114
नाल सलूक दे बोल वे माही	115
लैला खालिद	116
कोमल शाइर	(बाबा नजमी) 119

गुरबचन सिंह भुल्लर

कवी अते कविता

पशोरा सिंह ढिलें मेरा पुराना रिश्तेदार है अते नवां मित्र। पुराना रिश्तेदार ऐस कर के कि उह मेरे छोटे भाई वर्गे दोस्त जसबीर भुल्लर दा भनवया है अते नवां मित्र ऐस कर के उस नाल नेइली सांझ पिछे जिहे उस समय ही बनी जदों मैनु अमरीका जाण दा अवसर हासिल होइआ। पर इह नेइली सांझ अजिही बण गई कि नवां मित्र नवां लगनों हट ही गिआ।

जसबीर दा कहिणा है, पशोरा सिंह रिश्तेदार ही नहीं, मेरे हमजमात वी हन। जदों पशोरा सिंह ते में खूबसूरत इन्सान अते समर्थ लेखक ते गंभीर विचारिक जगजीत बराइ दे अमरीका वाले घर रल बैठे, उह दे ते पशोरा सिंह दे वी हमजमात हेण दा पता लगिआ। ते इहनां कुझ एक मिलनीयां तों मगरों ही मैनु वी जापण लगिआ जिवें पशोरा सिंह ढिलें ते में वी एक दूजे नू हूण ना मिले होइए सगों बहुत पहिलां, स्कूल ते कॉलिज समय हमजमात रहे होईये।

असीं, में ते मेरी जीवन साथण गुरचरन सान फ्रांसिस्को कोल बे-एरिया विच अपने घर, अपनी बेटी भावना कोल ठहिरे होए सी। फ़रैज़नो जो कार राहीं साथों ढाई तिन घंटे दूर सी, मेरे वडे वीर, मेरी भूआ दे पुतर, समाज

सेवक अते सरगर्म सभ्याचारिक कारकून जसवंत सिंघ मांन दा शहर होण कर के साडी स्थान सूची विच शामिल सी। फ़रैज़ने दे वँडे शहिर दे नाल ही पशोरा सिंघ ढिलें दा शहिर मडेरा है।

एक दिन साडे नेड़े ही एक अदबी इक्कठ सी। पशोरा सिंघ ढिलें बड़े हित नाल मिलिया अते उहने मडेरा आऊँण दा सदा दिता। मगरों जदों एक सज्ज नाल उहदे मिठ बोलड़े हेण दा ज़िक्र होया, उह बोल्या, जे कदी इहनां नू गाउँदियां सुनो!

उहनों गाओंदियां सुनन दा सबब वी छेती ही बण गिआ। मेरे लई अमरीकी पंजाबी कहानी कान्फ्रेंस दी प्रधानगी करन ते पर्चा पढ़न दा सबब बनिया तां उथे पशोरा सिंघ ढिलें नाल फिर मुलाकात हैई। साडे साहितक रिवाज मुताबिक कहानी कान्फ्रेंस दे अंत उते कवी दरबार होया। मंच उते चढ़े पशोरा सिंघ ढिलें ने पहिलां तां बाहरों आए सजनां दा स्वागत कीता ते दिल्ली तें आए दिलदारां नू अपने घर मडीरा आऊन दा सदा दुहराया, फिर उहदी सुर गूँजी:

जे कोई साडी कला च भैरा कुदरत हैई
तां उह आपे अपना रंग लिआए गी।
(कला कुदरत)

कवी दी आवाज़ तां दिल दीआं तारां हिलाउन वाली है ही सी, उहदी कविता दे सवै भरोसे ने वी मैनु मुतासिर कीता। फिर एक अजेही गल हैई

दीवा बले समुन्द्रों पार

जिस दा उहदे ऐस सवै भरोसे नाल गूढ़ा संबंध सी।
 उहनीं दिनी कैलीफोर्निया विच थां थां गदरी बाबियाँ दे मेले हो रहे सन।
 एक मौका अजिहा वी बनिया कि एक शहिर विच पंजाबीआं दे दो धड़ियाँ
 वलों एक हफ़ते दी विथ नाल गदरी बाबियाँ दे दो मेले मनाए जा रहे सन।

जदों ऐस दूहरे मेले दा उथों सदा दिता गिआ तां मेरे समेत बहुत सारे
 लोकां नू काफ़ी परेशानी हैई। की असीं गदरी बाबियाँ दी पवित्र याद विच
 वी दूई द्वैत भुला के एक नहीं हो सकदे। ऐस जज़बे दी तर्जुमानी
 करदिआं अते ऐस व्रतारे दा संखेप विच ज़िक्र करदिआं मंच उते कवी
 पशोरा सिंह ढिलें दी आवाज़ उची हैई:

आवे वाज शहीद दी मढ़ी विचों
 मेरी मढ़ी ते दीवा जगाईउ ना
 जिचर कंठे गुलामी दे बीजदे ओ
 मेरी मढ़ी नू फूल छुहाईउ ना
 मेरी सुर थीं सुर जे मेलदे नहीं
 ऐवें गीत आज़ादी दे गाईओ ना
 (हिंदूस्तान दे भाग)

भरिआ होइआ हाल ताड़ीआं नाल गूँज उठिआ। कवी ने सभ दीयां
 भावनावां बहुत मधुर गाइन, पर पूरी तरह निरपख अते सख्त -
 सपशट शबदां राहीं ज़ाहिर कर दितीयाँ सन।
 पशोरा सिंह ढिलें दा अपनी कविता विच भरोसा उहदी कविता दी लोक

मुखता अते, लोकां दीआं भावनावां दी पेशकारी उते उसरिआ होइआ सी। ते इह लोक मुखता हउनू चढ़दी उम्र सिरमौर गदरी, बाबा सोहन सिंह भखना दी बुकल विच बताऊँण दे प्राप्त हूँ अदुती अवसर अते सुभाग दी देण सी। बाबा जी पशोरा सिंह ढिलें दे निकट संबंधी सन। कवी ने बाबा जी दी जीवन शैली नेड़िउं वेखी वाची हैई सी, उहनां तों गदर लहिर दीआं बेमिसाल कुरबानीआं बारे सुणिआ होया सी अते ऐसे कारण वडा हो के गदर लहिर दे अदुती सूर- बीरता वाले इतिहास नू दिलचस्पी ते श्रद्धा नाल पड़िया जानिया होया सी। गदरी बाबियाँ दे मेलियाँ दे नां उते प्रवासी पंजाबीआं दी वँड दे संबंध विच उहदा तिखा प्रतिकरम ऐस पछोकड़ साहमने सुभाविक सी।

इह गदरी बाबियाँ प्रति सची श्रद्धा दा परगट्टावा ही सी कि मगरों एक दिन जदों असीं सान फ्रांसिस्को विखे उहनां दा युगांतर आश्रम वेखन दी इच्छा दसी पशोरा सिंह ढिलें वी परिवार समेत साडेनाल हो लिया।

रिश्तेदारी कारण अते उहदे मिठे निघे सुभा कारण कवी नाल तां नेड़ता होई ही, उहदी कविता दी लोक मुखता कारण मनुखी समाज दीआं समकाली औकड़ां नू उहदे संबोधित होण कारण उहदी कविता नाल वी ऊनी ही नेड़ता हो गई।

एवें साडी स्थान सूची विच फ़रिज़नो दे नाल ही मंडेरा वी एक थुड़ चिरी फेरी लई शामिल हो गया। पर समां आइआ तां संखेप जेही सोची गई इह

मुलाक़ात कई घंटियां तक फैल गई।

पशोरा सिंघ ढिलें दा घर उहदे दिल वांग ही मोकला है। कलात्मक मकान दे अगे पिछे खुली भुली थां विच हरियाली, फूलदार, शानदार अते छां दार बिरछ बूटे। उहदा कम काजी जीवन एक लैंडस्केप आर्कीटेक्ट वजों बीतिआ है। उहने आरंभ पिंजौर बाग अते कैपीटल प्रोजेक्ट चंडीगढ़, जिस विच रोज़ गार्डन वी शामिल सी, तों कीता सी। ते इह उथे ही सी कि ना केवल उहदे कितावर कम दी गुणता ही पछाण लई गई सी, सगों उहदी कविता वी प्रसंसा दी भागी बण गई सी। एक वडे समागम समे महिंदर सिंघ रंधावा वलों अपने गले दा हार उतार के मंच उते पशोरा सिंघ ढिलें दे गले 'च पा दिते जाणा ऐसे गल दा सबूत सी। मगरों संयूक्त राष्ट्र अधीन कम करदियाँ अनेक देसां विच उहने अपनी कितावर योगिता दे अधीन कम करदियाँ अनेक देसां विच वसे पंजाबीआं दे निकट हलक़े विच अपनी कविता दे रंग वी खिड़ाई।

उहदे घर दे अगे पिछे दी लैंडस्केपिंग देखदियां माणदिआं अते उहदे मूहों ऐस संबंधी उहदीआं भविखी विउंतां सुनदियां महिसूस होया कि उहनू लैंडस्केप आर्कीटेक्ट नालों लैंडस्केप आर्टिस्ट कहिणा वधेरे ढुकवां होवेगा ते उह फ़ुलां, बूटियां, रँगां, खुशबूआं, पथरां अते पानीयाँ दे तलिसम दी अपनी जिस समझ दी गल करदा है, ओहदी इह समझ शबदां दे तलिसम बारे वी ऊनी ही सच है। उह शबदां नूँ अपने भावां दे वाहकां वजों ही नहीं वरतदा सगों उहनां दे रंग वी टहिकाउँदा है, उहनां दी खुशबू वी

महकाउँदा है अते उहनां दी धुनी वी जगाउँदा है। लैअ, सुर, ताल विच बीड़े शब्द उहदे लई सतरंगी पींघ वी हूंदे हन्, प्रकिरती दी संगंध वी अते सितार दे तार वी। जदों साहितक दौर चलिया, ना कवी नू कविता सुना के रज आ रिह सी अते ना सानूँ सरोतियाँ नू कविता सुण के। मेरे नाल रिश्तेदार सन असीं फ़रैज़नो प्रतना सी। फ़ैसला होड़िआ कि इह बैठक साडे शहिर दे नेड़े उहदी बेटी नवरीत दे घर फेर सजाई जावे।

नवरीत डाक्टर है अते उहदा पती सिमरत सिंघ सूचना टैक्नोलोजी दा ज्ञानवान है। पर दोवें कलात्मक रुचीआं दे मालिक हन। मॉर्गन हिलज़ शहिर विखे पहाड़ी दी सिखर उते बणे अपने घर दा चपा चपा उहनां ने अपने हथीं सजाड़िआ शिंगारिआ है। विहड़े विच जंगली हिरन घुमन आ जांदे हन अते घर दे पिछे झील ते उहदे पार पहाड़ीयां दी अदिख तक फैली होई लड़ी है।

ऐस खूबसूरत माहौल विच साहितक महफ़िल दा आनंद होर वी वधीक सी। पशोरा सिंघ नाल बीबी इंद्रबीर अते बेटा दीपश, जो अंग्रेज़ी विच कहानीयां लिखदा है ते कालिज विच लैकचरार है, वी आए होए सन। रंग फिर खूब जमिआ।

गँलां गँलां विच मैं रीउ-विसता शहिर विखे, जो उथों सौ क् मील दूर सी, जगजीत बराड़ कोल जाण दा ज़िक्र कीता तां पशोरा सिंघ ढिलें ने दसिआ कि उह दोवें कॉलिज विच जमाती सन। उसे समें अगले दिन उथे पुजन दा प्रोग्राम बन गिआ।

दीवा बले समुन्द्रों पार

जगजीत बराड़ नाल मेरी पहिली मुलाकात तां अमरीकी पंजाबी कहानी कान्फ्रेंस समें ही होई सी जिथे उहने साडे अखौती विदवानां दे पर्चियां वर्गा नहीं सगों सच मुच दा विद्वता भरपूर पर्चा पेश कीता सी, पर लेखकां दे नाते साडी आपसी जाण पछाण पुरानी सी। परदेस जाण तों पहिलां लिखिआ उहदा नावल 'धूप दरिया दी दोसती' मेरे चेते विच सजरा सी अते फिर समें समें उहदे शुभ इच्छुक कार्ड ते खत आउंदे रहे सन। उह जिना खूबसूरत अते मोह खोरा इन्सान है, ऊना ही साहितक, सभ्याचारिक, समाजिक, आर्थिक ते राजनीतिक मामलियां दा गयावान है। उहदीयां गहिर गंभीर गੱलां अते पशोरा सिंघ ढिलें दीआं दिल दे साज़ उते गाईयां कवितावां ने उथे खूब समां बनिआं।

पशोरा सिंघ ढिलें दीआं कवितावां विच भरपूर वन सुवनता सी। इहनां कवितावां विच चंगेरे जीवन दी भाल विच मजबूरी विच देस छडणा पिआ होण दा पछतावा सी। उह केवल अपने माँ पिउ मुतल्लक ही नहीं सगों अपने पिंड दे सभ जून खराबां लई अपनी देनदारी दे भार हेठ दब्या महसूस कर रिहा सी:

माँ सेजल नैणीं तकदी रही
 जूह पार लँघा पिउ मुड़ आड़िआ
 उह मेरीआं मँनतां मनदे रहे
 खूद जींदे जीन अज़ाबां दा
 लै चमक अमानत तुर आया
 संग चन चानिणी रलिया हॉ

मेरे सिर तों कर्ज़ा नहीं लहिणा
मेरे पिंड दे जून खराबां दा
(की रखीए नां इस आलम दा)

इहनां कवितावां विच पंजाबीआं वलों पिपलां, बोहड़ां अते टाहलीआं वर्गे
पुख्ता घनछावें सभिआचार नू छड के सफ़ैदिआं वर्गा फोका ते छां रहित
सभिआचार अपनाए जाण दा रोस वी सी। पिपलां, बोहड़ां, टाहलीआं,
सफ़ैदिआं अते पींघां वर्गे साधारण शबदां नू उहने जिस ढंग नाल वडेरे अते
डूँघे अर्थ दिते सन, उह देखन वाला सी:

पिपलां दे संग बोहड़ गवा लई
बोहड़ां दे संग छावां
टाहलीआं गईआं आए सफ़ैदे
पींघां किथे पावां
(पींघां किथे पावां)

ते अपने महां पुरखां दे दसे हक सच दे राह तों उटल के अखौती आगूआं
दे उझड़ पै जान दा झोरा वी सी:
साडे रहिबर दी ते दिब-दृष्टी सी
की होड़िआ रहिबर दे पैरो कारां नू
(अँने फुल उगा)

देस दी किसानी, जिस नाल कवी दा लहू मास दा नाता है अते जिस नू

दीवा बले समुन्द्रों पार

उह आर्थिकता दी चूल समझदा है, दी दुरदशा दे उह दो मूल कारण समझदा है। आर्थिक लुट खोह दा शिकार होणा अते अंध-विश्वासां विच गर्के होए होणा:

(किसानी) दिने लुट लई चोर बाजारीआं ने
रातीं चूँड लई साधां दियां डेरिआं ने
(हिंदूस्तान दे भाग)

किसानी नूँ ऐस मंदहाली विचों निकलन लई वँगारन वास्ते उहने देस भगत अजीत सिंह अते उहदे साथीआं वलों एक सदी पहिलां दिता गिआ होका फिर बुलँद कीता:

उठिआ ए फेर तेरी होंद दा सवाल उई
पगड़ी सँभाल जटा, पगड़ी सँभाल उई
(पगड़ी सँभाल जटा)

किसानी दी निघरी हालत वांग ही समुचे देस दे आम लोकां दी बदहाल जिंदगी अते उहदे आर्थिक राजनीतिक कारण वी कवी साहमने स्पष्ट सन:

किस्मत कुल जहान दी तेज़ होई
लिशके भाग किउं नहीं हिंदूस्तान तेरे
नीवीं नज़र उदास मायूस चिहरे
फिर्दे सिख, हिन्दू, मुस्लमान तेरे

असीं हो के वी नहीं आज़ाद होई
किउं नहीं पृछदे लोक सवाल यारो
देवां दोश हूण किहड़े फ़रंगीआं नू
वध के देसीआं कीती कमाल यारो
(हिंदूस्तान दे भाग)

इहनां सारे मौक़िआं उते सुणीयां कवितावां ने मेरे साहमने अपना दोहरा महत्व उजागर कीता: देस दी वर्तमान हालत वल देखदिआं उहनां दी परसँगिकता अते भाईचारक, समाजिक, सभ्याचारिक, आर्थिक, राजनीतिक आदि विशिआं नू कला मई ढंग नाल पेश करन दी उहनां दी समर्था। ते इहदे नाल ही उजागर होइआ कवी दा अमरीकी पंजाबी पतरां अते सभावां तक सीमित रहिणा अते भारती पंजाबी पाठकां तक पुजन वलों अवेसले रहिणा।

सुभावक सी कि में कवी दा ध्यान उसदी ऐस बेपरवाही वल खिचदा अते उहनू पंजाबी पाठक समूह तक पूजन दा उपराला करन लई पूरे ज़ोर नाल परेरदा, जिना ज़ोर में एक रिश्तेदार, मित्र, सरोते अते समकाली लेखक वजों पा सकदा सी। मैंनू खुशी है कि इह ज़ोरदार प्रेरणा रंग लिआई अते छेती ही कवितावां दा खरड़ा मेरे हथां विच पुज गिआ।

इस प्रागे विच शामिल कवितावां पढ़ के वडी तसल्ली ऐस तथ दी होई कि इह सारीआं दीआं सारीआं उसे लोक मुख रंग विच रँगीआं होईआं सन जिहड़ा कवी दे मूहों सुनीआं होईआं कवितावां विच लिशकदा सी। बहुत

वार अजिहा हंदा है कि लेखक दीआं चोणवीआं रचनावां, जो उह महिफ़लां जां सभावां विच पेश करदा है, वाला रंग उहदी समुची रचना विच पतला पै जांदा है। पर ऐस सूरत विच अजिहा नहीं सी होइआ।

पशोरा सिंघ ढिलों नू परदेस गिआं वरू बीत गए हन। परदेसी पंजाबीआं बारे एधरले लोकां नू इह भ्रम है कि ओह बादशाही जीवन माणदे हन। जान तोड़ मेहनत नाल कमाए उहनां दे डालर इधरलियां नू बिरछां नाल लगे अते सौखिआं ही तोड़े होए दिसदे हन। इधरों लोक इह डालर हथिआउण लई भांत भांत दे भेख धार के उधर जांदे हन। इहनां विचों सिरमौर हन संत जो धर्म दे आसरे डालर हूँझ के लिआउंदे हन। कवी उहनां दी अखौती धार्मिकता नू नंगा करदा है अते उहनां उते विअँग बाण कसदा है:

सँतां दे सुण फ़ीसां चंदे
 लालो दा अज सीना कँबे
 दो दो जौबां कर कर हँभे
 हथ जेबां वल जानो संगे
 किथे नानक ते मर्दाना
 'रिद्वे गरीबी रंग मस्ताना
 लालो तँके राह निमाना
 सँतां दा अज होर टिकाना

माया हसदी श्रद्धा रोई
नानक दुनीआं कैसी होई
(सालकु मीत ना रहेउ कोई)

कवी दे अपनाए देस दी जीवन शैली अते रहितल दे अनेक पख अजिहे
हन जो रीस करन दे जोग हन, उहनां विचों एक है समाज विच इस्त्री दा
स्थान। उस वल देखदिआं उहनू साडे देस विच इस्त्री वल समूचे रवड़ीए
बारे, खासकर के भरून हत्या जिहे वहशी ब्रतारे बारे बेहद रोस है। हर
सूझवान मनुख वांग उहदे लई मुँडे अते कुड़ी दा फ़र्क कोई अर्थ नहीं
रखदा। सगों धीयां वध क़दर योग हन:

पुतर जे आँन घरां दी नी
धीआं ईमान गरां दी नी
किउं हत्या फ़ेर भरूना दी
धरिग औसा विवहार कूड़े
(धीयाँ)

उह किहड़ा क़म है जो पुतर कर सकदा है, पर धीआं नहीं:
माँ पिउ दी सेवा तों लै के
भरन पुलाड़ उडाना
मरदां नाल बराबर मोढा
हर थां हथ वटावे
(आनंद कारज)

दीवा बले समुन्द्रों पार

आदि काल तों मनुख जाती दी सभ तों वडी समँसिआ आरथिक वसीलियां दी काणी वँड रही है। समाजिक माद्री बनतर कोई वी आई, इह काणी वँड जिउं दी त्यों रही। एक पासे दी अमीरी दे वाधे नाल दूजे पासे दी गरीबी वधदी ही रही है। टिबा जिना उचा होवेगा, लाज़िमी है कि टोआ ऊना ही डूँघा होवेगा।

अपनी सँमुची रचना विच पशोरा सिंघ ढिलों लालोआं अते भागोआं दी धड़े वँड विच पकी तरां लालोआं दे नाल खलोता है। उह उहनां दी सुख विहूनी ज़िंदगी नू महसूस ही नहीं करदा, उहदे कारण वी भली भांत समझदा है। उहनू मनुख दी निघरी हालत दा झोरा है, पर उह हँभला मार के ऐस हालत विचों निकल सकन दी उहदी समर्था दा पका विश्वासी है। आशावाद उहदीयां कवितावां विच फुल दी रंगत अते खुशबू वांग रचिआ वसिआ होइआ है।

उह अपनी पुस्तक दे शुरू विच कीती गई दुआ राहीं ही अपना अक्रीदा ज़ाहिर कर देंदा है:
मेरे एहसास नू किरदार नू उह निम्नता देवीं
मैं तेरे लालोआं दा थह पता ही भुल ना जावां
(दुआ)

उह इह वी वाज़िह कर देंदा है कि उहदे गीतां दे नैणां विच वी बिरह दी रड़क तां पैदी है, पर उह कुझ होर कवीआं वांग बेबस हो के चौराहे विच

बैठ के रोंदा नहीं:

गीतकार हाँ मैं ज़िंदगी दे गीत लिखदा हाँ...
मेरे गीतां दिआं नैणां 'च बिरहों रड़क वी पैंदी
कदे पर बेबसी मेरी चौराहे रोण नहीं बहिंदी
(गीत लिखदा हाँ)

समाजिक अहंरां वांग कवी साहित्यक मरज़ां बारे वी जागृत है। ऐसे कर
के उह मानां सनमानां अते कुरसीआं दी लेखकी लालसा तों मुक्त रहि
के अपना साहित्यक कारज कर सकिआ अते साहित्यक फ़र्ज निभा सकिआ
है:

कलमां दे इह धनंतर गालां दे वी धनी नें
दिल 'चों द्वैत उठ के ज़ुबान तीक पहुँची
पगड़ी दी खैरसँला, कुरसी ना जाए अँला
सन्मान दी लड़ाई अपमान तीक पहुँची
(अदबी खानाजंगी)

ऐस स्वार्थ अते आपा धापी दे माहौल विच उहदा मत है:
लोड़ है अज सोचदे इनसान दी
लोड़ है अज वक्त दी पहिचान दी

पर लोड़ींदे निरसवारथ अते निष्काम इनसान दी थां अज दा इनसान हो
किहो जिहा गिआ है:

जिस टाहणी ते बैठे, कटदे जांदे हां
 दाईए पुशतां लमे लाई फिर्दे हां
 तौक गलां चों लाहून दी सोझी कौन दवे
 कैठे वांगृ भार उठाई फिर्दे हां
 (चँकी)

ऐसे कारण इनसान भविष्य मुख होण दी थां पिछल-खूरी सफ़र उते
 तुरिया होइआ है:

चढ़दी सदी तों झिजकदा
 मुड़ सोलवीं विच वड़ रिहै
 एक पैर अगे पुटदा
 दो कदम पिछे धर रिहै
 (डाइनो सार दा कूच)

अते उस नू चौरस्ते उते पूज के ठीक राह दी पछान नहीं रहिंदी:
 चौरस्ते तों ही एकरस्ता
 सी रंग ते रौशनी वाला
 दसदैं मील पथर तां
 चढ़े हाँ होर ही सड़के
 (असीं पाहरू बने)

इहनां सभ कुराहिआं दा ही नतीजा है कि मनुख अते मनुख विचकार

आर्थिक पाड़ा, जो मानव जाती दे निघार दा मुख कारण है, होर वधदा जांदा है। कवी नू गरीबी दे टोए होर डूँघे हो गए दिसदे हन अते ऐस ब्रतारे दे कारण वी स्पष्ट दिखाई दिंदे हन।

टोए गरीबी दे हंदे ना डूँघे
जे महिलां ते वाधू मुनारा ना हुंदा
(तेरी दीद)

माली पाड़े दी एक सहिज उपज साधन मालिक लोकां दी हाबड़ हंदी है। उहनां दी लालसा अपनीआं रीझां दी पूरती, रज रज पूरती तों बहूत अगे वध के वाधू मुनारे उसारन उते जा पूजदी है। वाधू मुनारियां दी उसारी पाटे होए समाज विच ही मुम्किन है जिस कर के धरमां, नसलां अते जातां दे पाड़े पाए जांदे हन। ते इह वी इहनां वाधू मुनारियां दी उसारी दी दौड़ ही है जो पानीयाँ दी बूँद बूँद विच ज़हिर घोलदी है अते हआ नू रोगी बनाउंदी है। ऐसे कर के मनूख दी ऐस अणमनूखता दा शिकार होई धरती, अंबर दी शहज़ादी कोल, हूण धृत भगोड़ा आदमी जिस दा दर मलण लई उतावला होइआ पिआ है, फ़र्याद करदी है:

मेरा चूँड कलेजा खा गड़े
इहदे धर्म, नसल ते जात
मेरे सागर ज़हरां दबीआं

मेरे ज़खमी कुल दरिआ
मेरे लूँ लूँ भरिआ ज़हिर नी
हो रोगी गई हवा
(सुन अंबर शहज़ादीई)

कवी दीआं नज़रां साहमने धर्म ईमान दी लड़ाई वी बेईमानी दे पिड़ विच लड़ी जा रही है। बंदा मंज़िल दी प्राप्ती दी लालसा विच उस तक पहुँचन दे साधनां दी जाइज़ता नाजाइज़ता नू अखों ओलहे कर रिहा है। पर बंदे दी मूल मानवी भावना विच कवी दा भरोसा पका है।

धर्म, ईमान लई लड़दा वी बेईमान है बंदा
आवे निम्रता अंदर नहीं इस दा बदल वी कोई
तली ते सीस रख करदा जदों बलीदान है बंदा
(तली ते सीस)

बंदे दी मूल मानवी भावना विच भरोसे जिना ही पका भरोसा उस दा ऐस कुदरती नियम विच है कि प्रगति दे पहीए नू रोकना नामुमकिन है अते ओह ऐस पहीए दे अगेरे वल गेड़े नू गज़ां तों फड़ के होर तेज़ करण लई उतावला है:

जो पहीया रोकदे नें समें दा
बांहवां तुड़ा बहिंदे
असीं तां दियांगे गेड़ा

अगेरे गज़ां तों फड़ के
(असीं पाहरू बणे)

उह इनसान नू पिछे रह गई पस्ती दा पछतावा करन दी थां हिमत नाल
उठन वास्ते तेज़ कदमीं बुलंदी वल वधन दा सवैमान महिसूस करन लई
वँगारदा है:

गिर गया सैं किस तरां
हुण उस दा ना वहिम कर
उठिआ हैं जिस तरां
इह बात ही एक बात है
(चढ़न हारा दिन)

जदों विकास मुखी मनुख इँकले कारे दी थां समूह बण के अगे वदणगे
तां:

रुख इकला वेख जो बिजली फूक गई
नवीं करुंबल निकलेगी मुस्काएगी
(कला कुदरत)

नवीआं करुंबलां दे निकलन अते मुसकराउन दी रुत विच कवी दी रीझ है
कि किसे दे भागीं कंडे अते किसे दे भागीं फुल दी थां फुल ही हर किसे
दी झोली विच पैण:

अँने फुल उगा कि उह वी पहिन सके
पोटे घस गए जीहदे गुंद गुंद हारां नू
(अँने फुल उगा)

पशोरा सिंघ ढिलें दी कविता दी लोक मुखता, अजोके मस्लिआं मामिल्यां नू मुखातिब होण दी उहदी सोच अते अपनी ऐस विचार धारा उते अडोलता, अडिगता नाल चलदिआं कला ते कविता नू परमुखता देण दी उहदी समझ ते ज़ोर देण दी मैनु कोई लोड़ महसूस नहीं हूँदी। कवितावां आप ऐस गल दी गवाही देंदीयां हन। तां वी दो गलां अजेहीआं हन जो पशोरा सिंघ ढिलें दी कविता बारे कहिणीआं बणदीआं हन। एक है, सवै दे सरोकारां अते समाज दे सरोकारां विचकार तवाज़ून रख सकणा। जदों कवी स्वीकार करदा है कि नैणां विच रड़क तां उहदे गीतां दे वी पैंदी है, पर उह ऐस रड़क नू चौराहे विच बेबस बैठ के रोण दा पज नहीं बनाउंदा, ओहदा मक़सद सवै दे सरोकारां नू उचित सीमां विच रखण तों है। जदों उह अपने गीतां विच इनसान लई अरदास करदा है अते हक़ इनसाफ़ लई आखण सुणन दी आस बनाउंदा है, ओहदा मक़सद समाज दे सरोकारां नू उचित महतव देण तों है। मनुख सुचेत जीव है जिस कर के उहदे सवै नू छुटिया के नहीं वेखिआ जाना चाहीदा अते मनुख समाजिक जीव है जिस कर के उहदी समाजिक ज़िमेवारी नू वी घटा के नहीं वेखिआ जा सकदा। दोवां पखां दा संतुलन ही साहितक रचना नू मुलवान बनाओंदा है।

दूजी है, रहितलां दा अंतर अमल अते एक दूजे नू मुतासिर करन दी

ताकत। पशोरा सिंघ ढिलें वर्गे परदेसीं वसे पंजाबी दो सकाफ़तां दे संगम उते वसदे विचरदे हन। मेरा निजी तजुर्बा है कि बहतीआं सूरतां विच प्रवासी लोक देस दे लोकां ते देस दीयां समसिआवां तों भज गए होण दी दोष भावना अते कथित आधुनिक बगाने सभ्याचार साहमने हीनभावना महसूसदे रहिंदे हन। उह सभिआचारां दे चंगे मंदे पखां दा गंभीर नितारा नहीं कर सकदे। पशोरा सिंघ ढिलें जाणदा है कि ऐस सभ्याचारिक अंतर प्रभाव नू रोकना मुछकिल है, पर उह नाल ही इह वी जाणदा है कि किस सभ्याचार विचों की कुझ सांभण वाला है अते की कुझ तिआगनवाला है। किसे वी साहितकार लई ऐस सभ्याचारिक समझ दा महत्व सवै उजागर है।

में साहि तक विहड़े विच पशोरा सिंघ ढिलें दे पहिले शाइरी प्रागे दी आमद दा निघा स्वागत करदा हॉ अते ऐसे सेध विच उसतों उहदीआं अगलीआं रचनावां दी कामना करदा हॉ।

गुरबचन सिंघ भुल्लर
दिल्ली।जनवरी, 2007।

पशौरा सिंह दिल्ली

मेरी कविता दी कहानी

हर कहानी पिछे कोई कविता होवे जां ना, पर मेरी जाचे हर कविता पिछे कोई कहानी ज़रूर हूंदी है। उंज मैं उस लिखारी नाल पूरी तरां सहिमत हॉं जो इस मत दा धारनी है कि रचना करन पिछों लेखक दा उहदे बारे कुझ बोलना फ़ज़ूल हूँदा है, रचना आप ही मूहों बोल रही हूंदी है।

असलीयत इह वी है कि कोई ना कोई पॅख ऐस तरां दा ज़रूर हूँदा है जो कविता दी पहुंच तों बाहर रहि जांदा है। उस पख दी शमुलगी दिलचस्प वी हो सकदी है। मैं उस खास पॅख बारे सोचन लगा जो मेरी रचना तों आखिआ ना गिआ होवे। इस किताब दी शाहमुखी अते देवनागरी ऐडीशन ज़ दा जन्म वी उसे पॅख दा ही हिसा है।

मैनु मेरी कविता दे दिलचस्प होन दा एहसास मेरे ऐस सफ़र दे आगाज़ वेले ही एक बड़े ख़ूबसूरत अते नाटकी ढंग नाल हो गिआ सी। 7 अप्रैल 1968 नू चंडीगढ़ दे "रोज़ गार्डनज़" विखे पहिला, रोज़ फ़ैस्टीवल, मनाइआ गिआ सी, जो अज कल क़ौमी पधर उते मनाया जाण लगा है। इस पलेठी दे रोज़ फ़ैस्टीवल, विच मेरी पलेठी दी कविता 'रूह मेरे पंजाब दी' नू जिस तरहां उचेचा सन्मान मिलिआ सी, उह आपने आप विच एक दिलचस्प कहानी है।

चढ़दे पंजाब दी ख़ूबसूरत अते नवीं निकोर राजधानी चंडीगढ़ दी शुरुआत

लग भग 1952 विच किसे अलोकार कुड़ी दे जन्म वांग होई सी। 1947 दी वँड दीआं दुखदाई यादां हूण कुझ मठीआं पै के पिछे रह गईआं सन ते दोफाड़ हए दोहां पंजाबां लई नवीआं अते दुकवीआं राजधानीआं दी भाल अते सिर्जना उहनीं दिनीं दोहीं पासीं अनोखीआं इनसानी घालनावां विचों सन। दुनीआं दीआं होर राजधानीआं पहिलां मंडीआं, फिर छोटे कसबे, वडे कसबे, वडे शहिर अते फिर बणदीआं बणदीआं राजधानीआं बनीआं सन। उहनां विचों कुझ कू दे पिछोकड़ नाल तां दुंघे इनसानी एहसास अते पीड़ां दीयां यादां जुड़ीआं होईआं सन। जिवें पूरबी अफ्रीका विच तनजानीआं दी राजधानी दार-ए-सलाम, पछमी अफ्रीका विच नाईजीरिया दी राजधानी लागोस, जो अजिहीआं इतिहासिक वडीआं बंदरगाहों सन जिथों अफ्रीका दे निवासीआं नू जानवरां वांग शिकार करके अते बनू के गुलाम बनाण लई यूरोपी जहाजां विच लद लिया जांदा सी। दार-ए-सलाम दे नाल ही एक "बागा मोया" नां दी बंदरगाह है जिथों इह जहाज खास तौर उते लदे जांदे रहे सन। सोहीली बागा मोया दे पंजाबी विच अर्थ, 'मेरा दिल इसे मिट्टी हेठ धड़कदा रहेगा' बणदे हन'। इह उहनां किस्मत दे मारिआं दी आपनी उस धरती माँ नू आखिरी अल-विदा हूँदी सी जो इनसानी तारीख दा उह काला धब्बा है जो रहितल दे किसे विकास ने धो नहीं सकना ।

अजोके समें विच अफ्रीका दे उहनां दोहां देछां दीआं आजाद सरउकारां ने वी चंडीगढ़ अते ईस्लामाबाद वांग नवीआं राजधानीआं क्रमवार डडोमा अते अबूजा सिरजीआं सन। पर उह बहूत बाद दीआं गँलां हन। संयुक्त राष्ट्र दे माहिरां दी देख रेख हेठ सिरजीआं गईआं इहनां दोहां राजधानीआं विच

मैनु बतौर लैंडस्केप आर्कीटेक्ट योगदान पाउण दा सुभाग मिलिआ सी।
पर इह एक वखरी दास्तान है जो इस लिखित दे कलावे विच नहीं
आउंदी।

1968 दा साल अनूठी राजधानी चंडीगढ़ दी 16 वीं वरू गंढ दा साल सी जो
मेरे अंदर पनप रहे शाइर लई उस अलोकार कुड़ी वांग सी जो हूण
मुटिआर हो गई होवे। मैं इस मुटिआर दे भखदे जोबन नू चितवदिआं उस
दे कुदरती हार शिंगार दा ब्यान आपनी कविता “रूह मेरे पंजाब दी” विच
कीता। मैं उस रोज़ फ़ैस्टीवल विच आपनी इह कविता बड़े जज़बे अते
तरनुम नाल गा के सुना रिहा सी कि अचानक प्रधानगी दी कुरसी तों
खास शख्स उठे अते हउनां दे मान सत्कार लई उचेचे तौर उते गुंदिआ
सजरे ख़ूशबूदार फ़ुलां दा दोहरा हार हउनां ने आपने गल विचों उतार के
मेरे गले ‘च आ पाया। रोज़ गार्डनज़ दा खूला मैदान ताड़ीआं नाल गूँज
उठिआ। एक अनजाने शाइर नृ सतिकारन वाले उह विअकती विशेष
केवल डाक्टर महिन्द्र सिंघ रंधावा ही हो सकदे सन। उस वेले उह नवीं
राजधानी दे पहिले चीफ़ कमिशनर सन। रंधावा साहिब विलक्खन
बनसपति वग्यानी होन दे नाते फ़ुलां ते ख़ूशबोआं दे कद्रदान तां है ही
सन, उहनां दा पंजाबी साहित अते कला लई मोह अते योगदान वी
बेमिसाल है। मेरी उस कविता दे बोल कुझ ऐस तरां सन:
हूण हो गई मुटिआर डह
अज चढ़ी प्रवान

इहनू चुनी दवे हिमालीआ
हथ सिर 'ते रँखे आन
इहदे नैण कटोरे झील दे
उडदे पंछी फाहन
इहदी ज़ुलफ़ दी छावें खेडदे
मेरे सैकटरीइट विधान...

इस पिछों मेरा इह अनूभव पका हो गिआ कि जिवें में लैंडस्केप आर्कीटेक्ट
वजों फ़ुलां, बूटियां, रँगां, ख़ुशबूवां, पथरां अते पानीआं दे तलिसम नू
समझदिआं लैंडस्केप डीज़ाईन बनाउण लग पिया हॉ, उसे प्रकार में शबदां
नू प्रो संवार के कविता दा हार अते गुलदसता गुंद सकदा हॉ। इह वखरी
गल सी कि लैंडस्केप लई उचेरी विदिआ में विधि-वत रूप विच लैंडस्केप
इंस्टीच्यूट लंडन तों लै रिहा सी अते कविता में रचदिआं रचदिआं ही
सिखनी सी। इहनां हारां अते गुलदसतियां विच ख़ुशबूदार ते सुचे फ़ुल हन
जां निरे कागज़, इह तां पारखू पाठक ही दसनगे। मेरा कॅम तां इस
किताब दी पेशकारी तक महिदूद है जो सोहिरद अते नेड़ले मितरां दे उतशाह
अते वडमुले सुझावां सदका मुम्किन हो सकिया।

एक गल होर ! 1967 विच इंगलैंड जान तों पहिलां में हरदयाल सिंह
जौहल जो चंडीगढ़ दे पहिले लैंडस्केप अफ़सर बने ते बाद विच बतौर
सुपरिनटेंडिंग इनजीनीअर (लैंडस्केप) सेवा मुक्त हई, दी देख रेख हेठ
चार पंज साल, पहिलां मुग़ल गार्डनज़ पिंजौर अते फिर कैपीटल प्रोजैक्ट
चंडीगढ़ विच कॅम कर चुका सां। जौहल साहिब नू में लैंडस्केपिंग लई

दीवा बले समुन्द्रों पार

रस्मी तौर उते गुरू तां नहीं सी धारिआ पर मैं उहनां कोलों इस बारे सिखिआ बहुत कुझ। ऐसे चेटक अते उहनां दी प्रेरणा सदका ही मैं लैंडस्केप इंस्टीच्यूट लंडन दे राहे पिआ जिस्टे प्रोफ़ेशनल असोसीएट मैंबर वजों मैनु इंगलैंड, तनज़ानीआं, नाईजीरिया, दुबई अते अमरीका लग भग अधी दुनीआं दे देसां विच योगदान पाउन दा अवसर मिल सकिआ।

ऐनिआं देसां दे रटन पिछों बेशक हूण मैं कैलेफोरनीआं नु आपना घर बना लिया है पर हर देस दे झरोखे विचों मैं हमेशा आपनी जन्म भौं पंजाब वल तकदा रिहा हौं। ऐस तरहां मेरी पंजाबी बोली, पंजाबी कविता अते पंजाबीयत नु विशाल मनुखता नु कलावे विच लैण दा सुभाग प्राप्त रिहा है जो मेरे लई वी ते मेरी पत्नी इंद्रबीर, बेटी नवरीत अते बेटे नवदीप लई वी बड़े माण वाली गल रही है। पंजाबीअत तों मेरा भाव हर उस बशर तों है जो हर मंद भागी राजनीतिक रेखा दे आर पार, सभ्यता दे पंघूड़े उस सांझे पंजाब दे भुगोलिक खिते विच वसदा है ते जां संसार विच जिथे वी वसदा है आपणीआं जढ़ां दा तअलुक उस खिते नाल जोड़ सकदा है।

पंजाबीआं दा इह विरसा जिडा मान मता है, शायद ही किसे होर खिते दे लोकां दे नसीब विच होवे। इह हउ धरती है जिथे पंज हज़ार साल तों वी पहिलां मनुख ने पशू पालने अते सभ तों पहिलां ज़मीन नृ हल नाल वाहूण, खेती बाड़ी करन ते पिंडां कसबियां विच रहिण दा वल सिखना दसिया जांदा है। भ्रिशट राजनीतिक अते मौसमी करोपीआं दे बावजूद अज पंज हज़ार साल बाद वी पंजाब वर्गा किसान दुनीआं दे किसे होर तख्ते

ते लभियां नहीं मिलदा। पंजाबीअत सबँधी मेरी इह भावना किनी कृ सँची सी एस दा प्रमाण वी एस गॅल'च ही ए कि इस किताब दीआं हथलीआं छाहमृखी ते देवनागरी ऐडीशनज़ दा आगाज़ वी वाहगियों पार लहिंदे पंजाब दे वीरां दी प्रबल इच्छा अते प्रेम सदका ही होइआ सी।

इह किताब आरसी पब्लिशरज़ चांदनी चौक दिली वलों गृरमृखी लिपी विच पहिली वार 2007 विच छपी सी।जिस विचों क़ुझ कवितावां में अपनी वेबसाईट ते लिखती अते, आवाज़ ते परवाज़, नां दी, सी डी, बना के पा दितींआं सन जिनां नू पंजाबी पाठकां ते सरोतिआं वलों भरवां हँगारा मिलिआ सी। बेटे नवदीप दी मदद नाल क़ुझ नज़मां जिवें धीआं, पँग दी सांझ, उही है इह सितारा अते अंबर दी शहज़ादी दे नां, दे मूविंग सिलाईड शोअ बना के यू ट्यूब ते जदों पाईआं गईआं तां वडी गिनती विच पंजाबी प्यारिआं ने उनां दा आनँद मान्या। पंजाब तों दूर परदेसां विच पल रही नवीं पीढ़ी जो ठेठ पंजाबी समझन तों थोड़ा आरी है, उहनां दी बेनती, ते अंग्रेज़ी विच सब-टाईटल वी शामिल कर दिते गए सन। यू ट्यूब तों सृण के ही सूफी गाइकी दी उभर रही सितारा डाक्टर ममता जोशी ने कैनेडा अक्टूबर 2010 विच होण वालीआं आपनीआं कनस्रटस विच,अंबर दी शहज़ादी, वाली नज़म शामिल करन लई मैनु बेनती कीती सी ते वैनकूवर विच होण वाले आपने पलेठी दे प्रोग्राम विच मैनु बीवी समेत शामिल होण लई उचेचा सदा दिता सी।

इंटरनैट तों इस किताब दे गृरमुखी लिपी विच छपी होण दे वेरवियां नू लै

दीवा बले समुन्द्रों पार

के अनेकां फ़ोन अते ई मेल इस नू शाह मुखी अते हिंदी विच छापन वास्ते वो मिलदे रहे। अंत विच "माँ बोली रिसर्च सेंटर लाहौर वालिआं वीरां दी नज़र पैण 'ते उहनां दी प्रेरणा अते योगदान वरदान बन गया, जदों मुहम्मद आसिफ़ रज़ा होरां दी मिहर अते प्यार सदका इसदी कम्पोज़ीशन दा बीड़ा चुक लैण लई उहनां वलों इजाज़त मंगी गई सी। इस सहमती अते इह राबिता काइम होण उपरंत रज़ा साहिब होर वी खुश हूए जदों मैं उहनां नू आपनी जन्म भौं वाले जद्दी पिंड सय्यद वारिस शाह होरां दे सरनावीएँ पिंड जंडिआले बारे दसिआ सी। मेरा जन्म जुलाई, 1939 नू भसीन ढिलवां दे नज़दीक छोटे जिहे पिंड जंडियाला विच होइआ सी जो वाहगियों पार शहिर लाहौर वाले पासे सी। इस पिछों जिस ह्लासनाल गल अगे वधी उस बारे सोचदिआं जां ब्यान करदिआं मेरा बार बार गच भर जांदा है।

मेरे जंडियाले पिंड दा ज़िक्र छिड़िआ ही सी अते इस बारे मैं इस प्रागे दी शाह मुखी ऐडीशन दे मुख बंद विच कुछ लिखन दी सोच ही रिहा सां कि अचानक 5 मार्च 2011 पहिर दे तड़के चार वज के तीह मिनटां ते, सिरहाने पए टेलीफ़ोन दी घंटी खड़की। चुकिआ तां अगों मुहम्मद आसिफ़ रज़ा साहिब बोल रहे सन "सलामा अलैकुम पशोरा जी मैं आसिफ़ तुहाडे जद्दी पिंड जंडियाला तों बोल रिहा जे। मैं तुहाडे बज़ुरगां दा एक घर वी लभ लिया जे। वेख लउ इह 70, 80 साल बाद अजे सही सलामत खलोता होइआ जे। बेशक इस दा आला दिवाला सभ ढाह ढवाह के नवां उसारिआ दसिया जांदा है। असीं इस दे अैन साहमने खलोते होए तसवीरां उतार रहे हौं। आह लओ करो गल आपने बज़ुरगां दे कुछ भाई बंदां नाल, जिहड़े

मैनु इस घर दे कोल लै के आए नैं। “मैं जी मराज दीन हाँ, सलामा लेकम! पर मैनु उह माझा ही आंहदे हंदे सन। तुहाडे परिवार दे गभरू मुँडियां विच मोहना, मखन, दूला ते प्रीतू हरीं हँदे सन। ग्यानों ते सँतो कड़ीआं। होर वी नां याद आ जासन, ख्याल विच घुम रहे नैं। इसीं इस वक्त तुहाडे बजूरगां वाले घर दे कोल ही खलोते होए हाँ। तुहाडे नाल गल करके जी नू बड़ा चंगा लग रिहा ऐ। फ़ज़लदीन जो तुहाडे परिवार नू वंड पिछों भखने पिंड वी दो वार मिल के आया सी गुज़र गया जे। उहदा मुँडा बशीरा वी फ़ौत हो गया सी। आह उहदा सारियां तों छोटा मुँडा वी तुहाडे नाल गल करनी चाहंदा जे”।

चाचा मराज दीन छेती छेती बोल रिहा सी जिवें खंदशा होवे कि गल बात वाला इह राबिता हूणे टूटा कि टूटा। मैं इह सभ क़झ भोवँतरिआं वांग सुण रिहा सां। यक्रीन नहीं सी आ रिहा कि इह सच है जां तड़कसारी सुपना। पिंड बारे गल तां हाली एक दो दिन पहिलां ही होई सी जदों उहनां उस दी निशान देही बारे पुछिआ सी। आसिफ़ होरां एडी छेती इह निका जिहा पिंड जो लाहौरों 40-50 मील दूर होवेगा किवें लभ लिया होवेगा ते फिर शहिर तों पिंड एडी छेती अपड़न लई इह ज़हिमत। इस तों पहिलां कि टैलीफ़ोन दूसरे कोल चलिआ जांदा मैं जलदी विच इही कहि सकिआ: “चाचा जी सलाम! मैं तुहाडे मखन दा ही मुँडा हाँ। ते तुहाडा मोहना मेरा चाचा अते दूला मेरे ताया जी नैं।

“अला हाफ़िज़ उहनां आखिआ! होर सुख सांद पुछदिआं फ़ोन अगे तों अगेरे फड़ाउंदे गइ। बेशक मैं उस वक्त उथे हाज़िर नहीं सां, पर फिर मैं होर किथे

दीवा बले समुन्द्रों पार

सां? इस तरहां दी मनुँखी संवेदनां नृ कोई करे ते किवें ब्यान करे ! इही कहांगा कि जिनहां ने नहूआं नालों मास वखरे कर दिते उहनां दा वी भला अते ऐस तरहां दे उपराले करदिआं मलहमां लाउंदे फिरन लई वचनबध ते यतन शील "माँ बोली रिसर्च सेंटर" वरगिआं इदारिआं अते उहनां नु चलाउन वाले मुहमद आसिफ़ रज़ा जी वर्गीयाँ रुहां दा वी भला!

इथे इह दसना वी कृथां नहीं होवेगा कि कवितावां लिखन लगन तों पहिलां होर कवीआं दीआं दिल नृ छोहन मोहन वालीयां कवितावां तरनुम नाल गौण दा शौक़ मैनु घर अते स्कूल दोहां दे माहौल तों पै गिआ होइआ सी। इस माहौल दी आपने आप विच एक होर दिलचस्प कहानी है। पाकिस्तान बणन वेले मेरे दादा जी सरदार जीउन सिंह अते उहनां दे छोटे भरा सूबेदार हज़ारा सिंह दा परिवार ज़िला लाहौर दे उस उपर दसे निके जिहे पिंड जंडिआला विचों उजड़ के एक हनेरी रात आपने क़रीबी रिश्तेदार देशभगत बाबा सोहन सिंघ जी भखना दे खेतां विचले घर, जिस नृ पिंडों बाहर वार होण करके हण लोक बाबे दा डेरा ही आखदे सन , आ पहुंचा सी। मेरे दादा जी दा उह पिंड वाहगिओं पार उनां कृ ही लाहौर वाले पासे रह गिआ सी जिनां कृ भखना इधर अमृतसर वाले पासे है। दादा जी दी वडी भैण माता जी बिशन कौर बाबा सोहन सिंघ भखना जी दी जीवन साथन सन।

उजड़ के औण नालों वडा दुखांत मेरे दादा जी लई एक होर वी सी। लग भग सारी जवानी जदों बाबा जी आज़ादी दे संग्राम विच बेघर, बेवतन, मौत नाल लुकन मीट्टी खेडदे रहे सन, तद् आपनी भैण दा उजड़न उजड़न

करदा घर उस दे भरावां ने समें समें वाहगा पारों भखने पहुँच के वसदा रखिआ सी। इह समें दा केहा गेड़ सी कि खाली हथ उजड़ के आए भरावां नु अज उसे भैण दे घर आसरा मिलना सी। भैण किडे वडे जैरे ते जभे वाली सी , इह तां बड़ी देर पहिलां ही उह साबित कर चुकी सी, जदों आपने सिर दे साईं दा राह, जो चिरोकना देस दी आज़ादी दे राह विच रल चुका सी , उड़ीकदिआं उड़ीकदिआं उस ने सारी जवानी किसे शिकवे शकाएत तों बिनां इकलापे विच कट लई सी।

माता जी बिशन कौर नृ असीं वी आपने माता पिता दी रीस वडे भूआ जी ही आखदे सी। जदों वी बाबा जी नृ कोई मिलन आउंदा ते उहनां दे गोडे छोहन लई अहलदा तां उह निम्रता नाल पिछे हट जांदे अते ज़रा हटवें बैठे साडे वडे भूवा जी वल इशारा करदिआं थोड़ा मुसकरा के आखदे, " भलिया, गोडियां नृ हथ लाउणा ए तां उस दिआं नृ ला, जिन्हे मेरी उमरां जिनी लमी गैरमौजूदगी विच मेरा इह घर मैनु उड़ीकदिआं वसदा रखिआ जिधे मैनु अखीर आ के पनाह मिल सकी है। मेरे तों किते वड़ी देशभगत है उह बिशन कौर। मैनु याद है कि उह उहनां नृ बिशन कौर जी आख के ही वाज मारिआ करदे सन।

पैर कूझा सँभले तां मेरे दादा परिवार दे वाही करन वाले बंदे अते सँद तां यूपी वाले फ़ार्म ते चले गए अते स्कूल जान वाले बँचे भखने अते बाद विच चंडीगढ़ ही टिके रहे। ऐसतरां दसवीं जमात में बाबा जी दे आपनी ज़मीन विच हथीं बनाए जनता हाई स्कूल भखना तों 1956 विच पास कर

के खालसा कालिज अमरितसर बी. एस. सी. अँग्रीकल्चर विच दाखिल हो गया सी।

इनकलाबीआं ते खासकर गदरीआं नू आम तौर उते सूरबीरता अते चट्टानी इरादिआं वाले लोह-पुरशां वजों ही जाणिआं जांदा है। जँता दे भले लई लड़ाईआं लड़दे उह लोह-पुरश अँने कोमल भावी ते साहित कला दे पारखी होणगे, इह गँल अखबारां विच जां मुलाकाती जीवनीआं विच घट ही उभर के साहमने आई है। मिसाल वजों बाबा जी नू जिना आप पढ़न दा शौक सी, उस तों वधेरे बचिआं नू पढ़दे वेखन दा शौक सी। उहनां लई शौक दा दूजा नां ही शाइद फ़र्ज सी जिस करके उहनां ने तालीम खुनों बहत ही पछड़े होए सरहदी इलाके विच पहिलां सिर्फ कूड़ीआं लई अते बाद विच कूड़ीआं ते मूँड़िआं लई सांझा जनता हाई स्कूल भखना आपने खेतां दी ज़मीन विच ही खोल दिता सी। अंग्रेज़ दे टोडीयां दी रहिंद खूहद वलों दोहां गँलां, मतलब कूड़ीआं दी पढ़ाई अते हाईस्कूल तों पहिलां जनता शब्द जोड़े जान, दी मुखालिफ़त कीती गई सी जो छेती ही आपनी मौत आप ही मर गई सी। इँज स्कूल दिन दुगुनी ते रात चोगुनी तर्की दे राह पै गया।

जनता हाई स्कूल भखना दे पहिले काबिले ज़िक्र हैडमास्टर मशहूर कहानीकार सुजान सिंघ बणे अते सैकँड मास्टर सतनाम सिंघ पांधी जो काबिल उस्ताद होन दे नाल नाल आपनी किसम दे चंगे लेखक वी सन। सुजान सिंघ तों मगरों उह हैडमास्टर वी बणे सन। उहनां दोहां दे नाल होर वी सोहिरद उस्ताद आ मिले जिनहां ने स्कूल नू बड़ी उसारू

सेध दिती। पढ़ाई अते खेड़ां दे नाल नाल हर सनिचरवार अधी छुटी मगरों अदबी प्रोग्राम पेश कीता जांदा जिस विच कड़ीआं, मुंडे अते उस्ताद बड़े उतशाह नाल शामिल हंदे। मैनु होरनां प्रेरणावां दे नाल नाल आपनी आवाज़ दे सुरीला अते सुरबध होण दा एहसास वी इसे माहौल दी देन ही किहा जा सकदा है। मैं हर उस हफ़तावारी प्रोग्राम दी उडीक क्रया करदा सी जदों किसे उस्ताद जां जमाती जमातिन वलों मैनु ज़रूर ही कुछ सुनाउन लई आख्या जांदा।

ढंड, कसेल अते होर दुराडे पिंडां तों वडीयाँ जमातां दीआं कुछ कड़ीआं वी साडे घर ही ठहिरदीआं सन। गर्मिआं दीआं रातां नू वडे थड़े उते सारा परिवार मछरदानीआं ला के बाहर ही सुता हँदा सी। स्कूल दा कॅम, घर दीआं सवाणीआं दा कॅम अते पॅठा दॅधा मृका के परिवार दे सारे जीआं वलों वडे थड़े उते रात नू अदबी दरबार लगदा जिस विच प्रीत लड़ी अते होर पतरां विचों कवितावां, चुटकले वगैरा याद कर के सुनाए जांदे सन।

ठीक समें उते इसीं सारे बाबा जी अते वडे भूवा जी दीआं मँजीआं दवाले , चौकीआं, पीढ़ीआं, कुरसीआं, वडे स्टूल अते लालटैनां रुख के बैठ जांदे सी । उची सुर वाली कविता हमेशा मैनु पढ़न लई आख्या जांदा। रातां नू आसे पासे खेतां नू पानी लाउन वाले कई वेर दसदे कि रात नू उहनां ने सानू उच्ची उच्ची हसदियां अते मैनु गाड़दियां सुणिआं सी। अंत नू पहिलां वडे भूवा जी अते फिर बाबा जी दे पहिले घुराड़े नू असीं अदबी दरबार दे खातमे दा इशारा समझ के पीढ़ीआं, चौकीआं चुक् लैंदे अते आपो

दीवा बले समुन्द्रों पार

आपनीयां मँजीयाँ दा राह फड़दे। ते इस तरहां इह घर अते उह स्कूल जिधे मूँडे कूड़ीआं इकठे विचरदे अते पढ़दे रहे, मेरे लई एक अनोखी प्रेरणा दा स्रोत बनी। ते फिर मैं कम दे सबँध विच किसे वी देस विच विचरिआ, अदबी तनज़ीमां जां अगांवधू मितरां प्यारिआं, मर्द, इसतरीआं दी संगत विच उसे तरहां दे माहौल आपने आप ही सिरजे जांदे रहे सन। कैलीफ़ोरनीया दी इह वादी अजिहीआं गती-विधीआं दी रोशन मिसाल है।

पेशे मुतल्लिक़ रुझेवियां अते परिवारिक ज़िमेवारीयां ने बेशक वेहल नहीं दिती, फिर वी जो महिसुसिआ, लिखन दी कोशिश करदा रिहां हॉ। पर होर होर लिखण नालों में जो लिखिआ, उस नू वार वार साहित सभावां, मंदरां, गृदवारियां, छोटीयां वडीयाँ महिफ़लां, मजलसां विच गा के सुनाउंदा रिहा हॉ। इंज मेरीआं लिखीआं गिनती दीआं कवितावां वी मैनु बहतीआं लगदीयाँ रहीआं हन। किताब छपवान दी सोचन तों पहिलां मैनु लगदा सी कि इह कवितावां जदों छपनगीआं तां इह किताब वारिस शाह दी हीर जिनी मोटी हो जाणी है। पर इह सचाई तां नहीं सी।

रसालियां विच छपदे रहन करके पढ़न हारां लई मैं ईनां गुमनाम तां नहीं सी, पर किताब छपवान दे मोह तो निर्लेप ही रिहा सां। गल इह नहीं सी कि मैं इह कवितावां किताबी रूप विच छपवानीयां नहीं सी चाहंदा। डरदा एस गल तों सी कि कूझ प्रवासीआं वलों पैसिआं दे ज़ोर नाल 'अपुसतकां' छपवा लैण अते परकाशकां नू विगाड़ देण वरगीआं गँलां इधर उधर सुणन

नू मिल जांदीआं सन। इह गँलां किथों तक ठीक सन, पता नहीं, पर मन अजीब दुचित्ती विच ज़रूर फ़सिआ रिहा।

2003 विच हरमन प्यारे लेखक कर्नल जसबीर भुलर आपनी पत्नी अमरिन्द्र भुलर नाल कैलीफोर्नियां आड़े। उह मेरे दोस्त वी हन अते नेड़े दे रिश्तेदार वी हन। उहनां नाल भरवीआं मिलनीआं अते विचारां होईआं। उहनां ने किताब छपवान लई मैनु टोहिआ, परेरिआ अते खरड़ा तैयार करन लई कई वडमुले सुझाअ दिते। पर उहनां दे देस परत जान मगरों गल उथे दी उथे ही खड़ी रह गई।

सितंबर 2006 कहानीकार गुरबचन सिंह भुलर आपनी पत्नी गुरचरन कौर नाल कैलीफोर्निया, बे एरिया विच आपनी बेटी भावना कोल निजी फेरी लई आई। उहनां दी मर्जी आपनी खाहिश मुताबिक विचर के चुप चुपीते देस मुड़ जान दी सी। पर ओहनां नु पढ़न अते प्यार करन वालियां दी मर्जी कुझ होर सी। उहनां दे आउन दी खबर मूँहों मूँह फैलण दी देर सी कि उहनां नू अदबी हलकिआं विच निकलना ही पिआ। मैनु वी उहनां दे सन्मान विच रक्खे कुझ अदबी प्रोग्रामाँ विच शामिल होण दा अते उहनां नु सुणन दा सुभाग मिलिआ। आपना कीमती वक्त कढ के एक दिन उह परिवार समेत मेरे घर रोलिंग हिलज़, मडेरा आई। उहनां ने मेरीआं नज़मां सुनीआं ते मेरी किताब छपवान दी गँल फिर उथों शुरू हो गई जित्थे जसबीर भुलर छड के गए सन। फ़र्क इस वार इह सी कि प्रेरणा दर प्रेरणा देन दी बजाए उहनां ने अंतिम हद तै कर दिती कि दसां दिनां दे अंदर हथ लिखिआ खरड़ा उहनां तक पहुँच जाना चाहीदा है। कलम कटार दे

दीवा बले समुन्द्रों पार

धनी लेखक गुरबचन सिंह भुलर अकल विच तां मैथों वडे हैंण ही, उम्र विच वी वडे हन। इस लई उहनां दी तै कीती समां सीमां मैनु पालनी ही पई। ते इस तरां जे इह किताब पहिली वार 2007 विच गृमुखी विच छप सकी तां इह गॅल पहिलां मेरी पत्नी इंद्रबीर, बेटी नवरीत, बेटे नवदीप, अनेकां दोस्तां मितरां, कई वार अजनबी सुणनहारां दे ते फेर जसबीर भुलर दी मुठली प्रेरणा सदका अते अखीर विच गुरबचन सिंह भुलर दी

तै कीती समां सीमां सदका ही हो सकी सी। ते जे इह शाहमुखी अते देवनागरी विच छप के हूण तुहाडे हधां विच है तां इह सारा सिहरा लहिंदे पंजाब दे प्रेमीआं, माँ बोली रिसर्च सेंटर लाहौर दी कृपा अते खासतौर ते जनाब मुहम्मद आसिफ़ रज़ा होरां दे सिर ही है, जिनहां दी प्रेरणा, मेहरबानी ते हिम्त सदका इह मुम्किन हो सकिआ है जो आपने आप विच वी एक वखरी कहाणी है।

पशौरा सिंह ढिल्लों

मडेरा, कैलेफोरनीआं, अमरीका

सतंबर, 2011

दुआ

मेरे साहिबा मैं तौफीक इह देवी,
मैं तेरी बात समझां, बात विचली रम्ज़ नू जानां।

तूं मेरे तोतले बोलां दा राखा खुद बनीं,
बखश देवीं उह बोले बोल जो ना ठीक कहि पावां।

मेरे एहसास नू किरदार नू उह निम्रता देवीं,
मैं तेरे लालोआं दा थह पता ई भुल ना जावां।

कातिल बाजूवां विच दर्द दिल विच खौफ़ भर देवीं,
दर्गाहाँ कदे ना बणन देवीं फिर कतलगाहां।

भला सरबत दा मँगां ते इस दे नाल फिर,
अपने बँचिआं दी खूबसूरत ज़िंदगी चाहवां।

फिर जे हो सके ते धो दोई लँगी उह हर तोहमत,
तेरे दरबार आखिरकार जद मैं सदिआ जावां।

गीतकार हां में ज़िंदगी दे गीत लिखदा हां...

मेरे गीतां दिआं नैणां 'च बिरहों रड़क वी पैंदी।
कदे पर बेबसी मेरी चौराहे रोण नहीं बहिंदी।
मेरे गीतां 'च इस इनसान लई अरदास हूंदी ऐ।
हक इनसाफ़ लई आखण सुणन दी आस हूंदी ऐ।

कवितावां अते गीत

की रखीए नां इस आलम दा

की रखीए नां इस आलम दा,
 इहनां दिल विच रिसदीआं यादां दा।
 सार्थों टूट गए कौल करारां दा,
 उहनां अण सुणीआं फरिआदां दा।
 की रखीए नां . . .

निके जिहे पिंड मेरे लोकां नूँ
 आसां सन वँडीआं मेरे 'ते।
 मैं चानण लै के परतां गा,
 सजांगा आँण बनेरे 'ते।
 पर तल्लख हवावां दे साहवें,
 ना चलिआ ज़ोर चिरागां दा।
 की रखीए नां . . .

इह खसलत रही हनेरे दी,
 कोई जुगनू इस नूँ भाउंदा नहीं।
 उह टिमकन बाझों रहिंदा नहीं,
 ते नैरा चानण चाहुंदा नहीं।

इह झड़प नहीं कुझ रातां दी,
इह घोल है आदि जुगादां दा।
की रखीए नां . . .

इक ऐसी रात दा आलम सी,
मैं संग जुगनूआं तुर आइआ।
मां सेजल नैणीं तकदी रही,
जूह पार लंघा पिउ मुड़ आइआ।
उह मेरीआं मँनतां मनदे रहे,
खूद जींदे जीण अज़ाबां दा।
की रखीए नां . . .

मैं हां ते कैसा दीपक हां,
जो पार समुंद्र बलिआ हां।
लै चमक अमानत तुर आयां,
सँग चँन चानिनी रलिआ हां।
मेरे सिर तों कर्जा नहीं लहिणा,
मेरे पिंड दे जून खराबां दा।
की रखीए नां . . .

पींघां किथे पावां

पिपलां दे संग बोहड़ गवा लरे,
 बोहड़ां दे संग छावां।
 टाहलीआं गईआं आऐ सफैदे,
 पींघां किथे पावां।

चुंझ विच तिनका लई परिंदा,
 उडिआ चार चुफेरे।
 जूहां देसी बिरख दसौरी,
 किधर आलणा पावां।

पिछली राते चढ़ी हनेरी,
 कर गई तीला तीला।
 लुक छुप के कोई बची करुंबल,
 पत्र टावां टावां।

लगी लो ते की पिआ वेखां,
 बँद पऐ दरवाज़े।
 तख्तपोष ते खुलिआ ठेका,
 पिंड दी सथ विच ठाणा।

खूहां ते सी रब वसेंदा,
उह वी रुसदा लगिआ।
जँट मर गए खूदकुशीआं करदे,
चमबड़ीआं वेख बलावां।

गुरूआं पीरां दी उह धरती,
धाहां मार के रोणी।
जिउं कोई लाड़ी सज-विआही,
लुट लई आप कहारां।

सपनी सिर ते फूकां मारे,
बोट आलूणे सहिमे।
उतर पहाड़ों आ वे जोगी,
पुट वरमी नूँ ढावां।

दीवा बले समुन्द्रों पार

तली 'ते सीस

कल दी बात है, सी आदमी कूझ इस तरां डरदा।
शेर आइआ बचाउ शोर डरदा आजड़ी करदा।

उसदा सँच सी जां शुगल सी इह तां उही जाणे,
उसदे शोर 'ते सी पिंड सारा पैरवी करदा।

अजोके दौर विच तां आदमी नू शेर नहीं खांदा।
शोहदा शेर तां पूछल दबा के दौड़ है जांदा।

पसू, पंछी, पँखेरू, आलूणे इस तों तरहिंदे नें,
खांदा है तां केवल आप नू हुण आदमी खांदा।

चुफेरे पकड़ है इसदी विछाई जाल है बैठा।
सागरझील नदीआं शुध हआ गंधाल है बैठा।

रँब जे चढ़ गिआ अस्मान फिर वी उसदी शामत है।
कोई स्वर्ग ते ना नरक हुण इस तों सलामत है।

विछाए जाल विच पर फस गिआ सभजाणदा बंदा।
धर्म ईमान लई लड़दा वी बे-ईमान है बंदा।

आएिआ निम्नता अंदर नहीं इसदा बदल वी कोई,
तली 'ते सीस रख करदा जदों बलीदान है बंदा !

समें दी डाची

(21वीं सदी 2001नूँ समर्पित)

आऐ सां बहूत दूरों कोह होरसौ मुकाइआ।
चढ़दी सदी दवाले एक नूर नज़र आइआ।

मारुथली सिखर तोंमंज़िल दे कलस लिशके,
उह रात सी गुलाबी भर जश्न सी मनाइआ।

जां तड़कसार होई, डाची समें दी उठी,
भज तुरी पिछांह नृ डाची नृजद उठाइआ।

उह होर तेज़ नठी ते होर ज़ोर मस्ती,
अगियों दी रोकना जद रल काफ़िले नें चाहिआ।

डाची है बे-मुहारी ते कारवां परेशां,
पिछे है बिखड़ा पैड़ा, मर के मसां मुकाइआ।

होइआ जां पहू फ़ुटाला ते बेनकाब चिहरे,
आपणे ही महारथीआं डाची दा मूँह भंवाइआ।

डाची दा मूँह पिछांह नूँ चढ़दी सदी अगांह नूँ,
अपने ही शाह सवारां कीता की हे खुदाइआ !

असीं पाहरू बणे

नहीं सन्मान दी इच्छा चढ़े दिन मुखबरी कर के।
असीं तां दिआंगे पहिरा रात हर मोड़ ते खड़के।

असीं पाहरू बणे सां पिंड नू जद सनू आ लगी,
ऐसे दोष लई हर चोर दी हां अख् विच रुड़के।

भला इस पिंड दा मंगदे जदों बंदे तिरे रुबा,
उदों ही कहिर टुट पैंदा किउं उचे कूट तों चढ़के।

जे रुख ही ना रहे दस आलूने सिर ते बणउगे,
उडिआ सदा नहीं जाणा इह तिनके चुंज विच भर के।

चुरसते तों ही एकरस्तासी रंग ' ते रोशनी वाला,
दसदा ऐ मील पँथर तां चढ़े हां होर ही सड़के।

बणेगा काफिले दा की जो आइआ दूर तों चल के,
जे डाची समे दी कोई लै गिआ अज होरही फड़ के।

जो पहीआ रोकदे नें समें दा , बांहवां तुड़ा बहिंदे,
असीं तां दिआंगे गेड़ा अगरे गजां तों फड़ के।

पिआर दा गुणा – फल

ना ते जीत तेरी सजन, ना ही साडी हार पिआरे।
इह सोच आ गये हां , फिर ऐस वार पिआरे।

सुणिया निहथिआं ते, तलवार नहीं उठाउंदे ।
आपां सँभाल आये, अपनी कटार पिआरे ।

पहुँचे तेरी गली 'ते, सिर धर लिआ तली 'ते।
इह भ्रम ही रहे ना, बुज़दिल सां यार पिआरे।

तूँही किहा सी सजना,है इसतरां ही वधना।
इह पिआर दा गुणा-फल,दो तों हो चार पिआरे ।

तेरी ही बनू के पले, निकले नहीं इकँले।
साडे जिहां दी आई , लँमी कतार पिआरे ।

हूण वी निकारहिणा, मुखड़ा छुपा के बहिणा।
नहीं हादिसा निगृणा, सोचीं वीचार पिआरे !

तेरी मेरी सांझ

तेरी मेरी सांझ रिश्ता वास्ता है इस तरां।
धृत 'ते आकाश विचला राबता है जिस तरां।
तेरी मेरी सांझ ...

अँबरां तों टुट के धरती अचानक डिग पई,
में बहिश्तों कँढिआ हां कौण जाणे किस तरां।

पैंडिआं विच रात दिन लभदी गवाचे मूल नू,
में हाँ आवागौन वर्गे चँकरां विच जिस तरां।

तारियां दी भीड़ विच उह रोज़ गेड़े मारदी,
में हाँ तैनू टुंडदा सभ चेहरिआं विच जिस तरां।

उस ते नें दैवी बँदशां मेरे 'ते सौ पाबंदीआं,
मंज़िल-ए-मक़सूद दे राही ना रुकदे इस तरां।

पास तों वेखां तां कोहां दूर, दूरों पास हैं,
दिसहदे ते मेल दोहां दा अज़ल तों जिस तरां।

तेरी मेरी सांझ रिश्ता वास्ता है इस तरां।
धृत 'ते आकाश विचला राबता है जिस तरां।

चढ़न हारा दिन

चढ़न हारा दिन है यारो गुज़र जाणी रात है।
हर हनेरी रात पिछे सोन जही प्रभात है।

गिर गिआ सैं किस तरां हूण उस दा ना वहिम कर,
उठिआ हैं जिस तरां इह बात ही एक बात है।

आह! बिजलीआं ने साड़ 'ता सहिवन खलोते रुख नू,
इह रुख दी जीरांद है उह अग दी औकात है।

की सोच के बदली ने ढँसो चँन दा राह रोकिआ,
पाणी पाणी हो गई होइआ जदों एहसास है।

पँथर दा सीना फोल के बुत घाड़िआं नें वेखिआ,
पँथर दिलां दे विच वी कोमल कला दा वास है।

सितंबर 2001

(नाइन इलेवन)

किस तरां दा साल सी लंघिआ जो साल है।
तर्क सी, वंगार सी, कहिणा मुहाल है।

ठंडी लड़ाई विच तां सी खून ही सुफ़ैद,
इस दौर विच तां अथरू वी सूहा लाल है।

आदमी ने धर्म एक घड़िआ सी आसरा,
उह जन्नी हो गिआ उह फिर निढाल है।

मर्गिआं लई वैण तां उही जो सन हमेश,
कातिलाना क़हिर, रंजिछ, बेमिसाल है।

एक तरफ़ बिजली जो साढ़े गरज तों पहिलां,
दूजी उह बलदा बिरख जो अग ते सवार है।

उंचे महँलां विच वी हूण लोक बे आराम,
जो शोर शहिरों दूर सी हुण महिलां नाल है।

याद पँथर

पिंड रुढ़ जाएगा बनू जे टूटिआ,
काज़ी डुबा फ़िक्र विच ही मर गिआ ।

समें दी सरकार पर ना गौलिआ,
दरिआ वी चुप चाप ही वगदा रिहा।

आ गई एक दिन अचानक कांग फिर,
रुढ़ गिआ जो वी जिधर भजदा रिहा।

लै गिआ मिट्टी वी पिंड दी रोड़ के,
माल ढांडा ना खुरा वँग दा रिहा।

मगरमछ दे अथर् केरे तुरत सरकार ने,
सिलसिला फिर शोक मतिआं दा बड़ा चलदा रिहा।

मोईआं दे नां खुल गए फ़ंड देस वी परदेस वी,
अगली आफ़त औण तक धंदा बड़ा फलदा रिहा।

बनू किउं टूटा, किवें टूटा ते काज़ी मर गिआ,
उच पधरी जांच दा एक भ्रम वी पलदा रिहा।

मंत्री जी पिंड दी थां याद पँथर ला गऐ,
बरसीआं तेहरी लाटू हर वरू बलदा रिहा।

दीवा बले समुन्द्रों पार

जे रुख ही ना रहे

कोई ते हौंसला देवो, मेरे उस देस बाबुल नू,
उह पर्वत हौंसले वाले, खुरदिआं खुर रहे वेखो।

मावां हसदीआं किउं रौंदीआं, हूण हर जणेपे ते।
खूशी ते खौफ़ दे हंझू, इकठ्ठे वहि रहे वेखो।

पाल पोस के धीआं, घरां तों सी विदाअ करदे,
पाल पोस के पुतर तां, वतनों तुर रहे वेखो।

काले पानीआं दा नाम, ते बदनाम सी पहिलां,
गोरी धरतीआं ते पूर, भर भर लहि रहे वेखो।

सदा ही आलूणे नू, बिरख दा मिलिआ सहारा सी,
सितम ! कुझ आलूणे ही, बिरख उथे निगल रहे वेखो।

जे रुख ही ना रहे, दस आलूणे सिर ते बणाउगे,
परिंदे आलूणे वल, प्रतणों ही झिजक रहे वेखो।

गीत लिखदा हँ

हार दी हार लिखदा हां, जीत नूँ जीत लिखदा हां।
गीतकार हां में ज़िंदगी दे गीत लिखदा हां।

मेरे गीतां 'च मेरे मितरां दा ज़िक्र हुंदा ऐ।
मेरे गीतां 'च सांझे दुश्मनां दा फ़िक्र हुंदा ऐ।

मेरे गीतां दिआं नैणां 'च बिरहों रड़क वी पैंदी।
कदे पर बेबसी मेरी चौराहे रोण नहीं बहिंदी।

मेरे गीतां 'च इस इनसान लई अरदास हुंदी ऐ।
हक़ इनसाफ़ लई आखण, सुणन दी आस हुंदी ऐ।

मेरे गीतां दे वस होवे शब्द कोई मरन ना देवां।
स्याही पनिआं कलमां 'च अथर्व भरन ना देवां।

ममता रोल के कोई पुत फिर परदेस ना आवे।
केवल रुज़गार लई ला के दिलां नू ठेस ना जावे।

मेरे गीतां दी धरती 'ते कई एक वार इंज होइआ।
हनेरे छा गए घुप घेर बूहा चानिणी ढोइआ।

दीवा बले समुन्द्रों पार

मगर सुनसान गलीआं 'चों उह खेड़े फेर चहिके ने।
जो देंतां ने उजाड़े सी बगीचे फेर महिके ने।

इहनां नू रब दीआं रखां रहिण सुरजीत लिखदा हां।
हार दी हार लिखदा हां, जीत नू जीत लिखदा हां।
गीतकार हां मैं ...

हिंदूस्तान दे भाग

किस्मत कूल जहान दी तेज़ होई,
लिशके भाग किउं नहीं हिंदूस्तान तेरे।
नीवीं नज़र उदास मायूस चिहरे,
फ़र्दे सिख, हिंदू, मुस्लमान तेरे।

उहनां घर रुज़गार लई लैण तरले,
कट्टण गए जो कल गुज़रान तेरे।
आखू कौण हिमाला दी धौण उची,
दोहरे लक जद फिरन आवाम तेरे।

असीं हो के वी नहीं आज़ाद होए ,
किउं नहीं पुछदे लोक सवाल यारो।
देवां दोष हूण किहड़े फ़रँगीआं नूँ,
वध के देसीआं कीती कमाल यारो।

फ़ेर मज़हब नाल मज़हब टकरा दिते,
राज विटरे राजां दे नाल यारो।
एक डेगदी दूओ उठाल लैंदी,
पिछों खिच के जुंडली तार यारो।

वडे छोटियां नें पा लए मुल आपे,
छिके टंग लई रता वडेरिआं नें।

दीवा बले समुन्द्रों पार

जोबन रुते किसानी दी शाम होई,
मूँह फेरिआ संझ सवेरिआं नैं।

दिने लुट लई चोर बाज़ारीआं नैं,
रातीं चूड़ लई साधां दियां डेरिआं नैं।
सुरखी रोज़ अखबार दी ड़सकदी ऐ,
पी लई रात सल्फास बथेरिआं नैं।

आवे वाज शहीद दी मढ़ी विचों,
मेरी मढ़ी ते दीवा जगाईउ ना।
जिचर कंडे गुलामी दे बीजदे ओ,
मेरी मढ़ी नू फुल छुहाईउ ना।

मेरी सुर थीं सुर जे मेलदे नहीं,
ऐवें गीत आज़ादी दे गाईउ ना।
लिखो सचीआं कोसदी लेखकां नूँ,
अैवें फ़ालतू क़लम घसाईउ ना।

पगड़ी सँभाल जँटा

उठिया ए फेर तेरी होंद दा सवाल उऐ।
पगड़ी सँभाल जँटा , पगड़ी सँभाल उऐ।

जिनहां नू तू जाणिआं असील धोते नृते नैं।
दिख दी नहीं गँल, इह तां अंदरों सरापे नैं।
खुलीआं नहीं अखां जँटा तेरी वी कमाल उऐ।
पगड़ी सँभाल जँटा.

जँटा तेरे नाल जँटां वांगरां खलोवां गे,
साडे नाल तुर तेरा पाणी इसीं ढोवां गे,
भुल गए उह कौल कीते टुट गए करार उऐ।
पगड़ी सँभाल जँटा.

गिण लै स्कूल मुँडे कूड़ीआं पढ़ा ' ते,
हरीजन पहिलां ही सी खूहां ते चढ़ा ' ते,
कम, रोज़गार कहिंदे वखरा सवाल उऐ।
पगड़ी सँभाल जँटा.

महिंगीयाँ दवाईयां खादां फ़सलां ते पा रिहें,
चुक के विआजी टोंबू शाहां तों लिखा रिहें,
मंडी 'च पुचाइआ माल देंदे तेरा गाल उऐ।
पगड़ी सँभाल जँटा.

दीवा बले समुन्द्रों पार

गिरवी ज़मीन उतों किसतां घनेरीआं,
ट्रैक्टर ट्राली शाहां सड़कां ते घेरीआं,
लंघ गए वज़ीर बती कार उते लाल उऐ।
पगड़ी सँभाल जटा....

अदबी खानाजंगी

खँबे 'च ढाल पुसतक, सँजे कटार कानी,
इह अदब दी लड़ाई घमसान तीक पहुंची।

कलमां दे इह धनँतर गालां दे वी धनी नें,
दिल चों द्वैत उठ के जुबान तीक पहुंची।

पगड़ी दी खैरसल्ला, कुरसी ना जाए अल्लाह,
सन्मान दी लड़ाई अपमान तीक पहुंची।

गुलदसतिआं दे उहले गुठबँदीआं दे दसते,
तहिजीब दी इह अरथी शमशान तीक पहुंची।

अग दी तपिश इह सभ नू हूण दूर तीक साड़े,
मेरी नज़म तों तेरे दीवान तीक पहुंची।

खँबे 'च ढाल पुसतक, सँजे कटार कानी,
इह अदब दी लड़ाई घमसान तीक पहुंची।

दीवा बले समुन्द्रों पार

कला कुदरत

जे कोई साडी कला 'च भोरा कुदरत होई,
तां उह आपे आपणा रंग लियाए गी।

रुख इकैला वेख जो बिजली फूक गई,
नवीं करुंबल निकलेगी मुस्काएगी।

नदी कि जिस नू उसदी रेता डीक गई
चशमा चशमा फुटेगी वल खाएगी।

जोबन रुते फ़िकरां सदका उलझ गई,
जुलफ़ उह काली संवरेगी लहिराएगी।

उह नगरी जो देंतां रात लिताड़ी सी,
लो लगी 'ते चहिकेगी महिकाएगी।

जिस खाई विच लाशां सुट के हसे सउ,
भाजड़ वेले उह टपी ना जाएगी।

पांधे कोलों प़ुछ प़ुछ जम जम त़ुरदे रहो,
ना-इनसाफ़ी कुंडली रास ना आएगी।

धर्म राज कोई है वी है कि है ही नहीं,
लोक कचहिरी अंबरीं टीम चढ़ाएगी।'

मैं वी पीढ़ी हेठां सोटी फेर लवां,
वारी वारी सभ दी वारी आएगी।

सुणिअैं लेखा दफ़्तर ऐथे खुल जाणा,
फिर ना आखीं, अगे वेखी जाएगी।

दीवा बले समुन्द्रों पार

तेरी दीद

तेरी दीद दा जे नज़ारा ना हुंदा।
पैरां नू पैंडा गवारा ना हुंदा।

ठिल्लदे ना बेड़े इह चलदे ना चप्पू,
जे सागर ही हुंदे किनारा ना हुंदा।

कदों कोई सड़दे थलीं पैर पाउंदा,
जे मौतों परे उह पिआरा ना हुंदा।

कचिआं नू किहड़ा लगाउंदा कलेजे,
इशक जे झला बवाहिरा ना हुंदा।

टोए गरीबी दे हुंद ना झूँघे,
जे महिलां ते वाधू मुनारा ना हुंदा।

ते डांगीं ना मिणदे इह चोरी दे कपड़े,
जे चोरां नू मिलिआ हुँगारा ना हुंदा।

चँकी

एक चँकी विच दाणा दाणा पिसदे हां,
एक दूजे तों पीड़ छुपाई फ़िर्दे हां।

दिल मंदिर तां नित दिहाड़े टुटिआ है,
खँडरां दा एक भ्रम सजाई फ़िर्दे हां।

जिस टाहणी ते बैठे, कटदे जांदे हां,
दाईये पुशतां लमे लाई फ़िर्दे हां।

शुतर मुरग दे वांग सचाई दे साहवें,
रेते दे विच सीस दबाई फ़िर्दे हां।

अन-दिसदा एक डर जिहा, एक सहिम जिहा,
अपने अंदर आप बिठाई फ़िर्दे हां।

कंध 'ते मोटा मोटा लिखिआ वेंहदे नहीं,
नज़रां उंज अस्मान चढ़ाई फ़िर्दे हां।

अपनी पीढ़ी हेठां सोटी कौण करे,
सारे पिंड लई वँझ वलाई फ़िर्दे हां।

तौक गलां 'चों लहूण दी सोझी कौण दवे,
कैंठे वांगूँ गलीं सजाई फ़िर्दे हां।

दीवा बले समुन्द्ररों पार

मौत तों पहिलां ही यारो मर जाण लई,
एक दूजे संग जाम वटाई फिर्दे हां।

दिल

दिल तां उहियो करदा मन जो कहिंदा है।
पर जुरमाना दिल नू भरना पैदा है।

दिल जिथे खल्लिआरो शायद टिक जावे,
चंचल-हारा मन ना टिकिआ रहिंदा है।

मन 2 आईआं कर के दिल जे हार बहे,
दिल नू ही हर्जाना भरना पैदा है।

है तां जोत सरूप जे मूल पछान लवे,
पर मन ऐसे झंझट विच ना पैदा है।

दिल है उह दरिआ समुंद्रों डूँघा जो,
रब वी ऐसे ही दरिआ विच रहिंदा है।

इस दरिआ विच दिल वाले ही उतरे नैं,
दम घुटदा जद डुबणा तरुना पैदा है।

डाइनोसार दा कूच

किस तरां दा ऐ पतंदर, की तमाशा कर रिहा।
उते पिआ वी रो रिहा, मारदा वी डर रिहा।

रुहों बिनां कलबूत है, उहो जिही करतूत है,
बहुता लताड़ी जा रिहा, लोड़ों वधेरे चर रिहा।

ढाह के पराईआं खुरलीआं, चौंतरे 'ते चड़ रिहा।
किले पुटाई जा रिहा, मंगूँ आवारा कर रिहा।

शंकी कलेछी आप है, परछाविआं नू फड़ रिहा।
सँपां नू उधर पालदा, रसीआं तों इधर डर रिहा।

चढ़दी सदी तों झिजकदा, मुड़ सोलवीं विच वड़ रिहा।
एक पैर अगे पुटदा, दो कदम पिछे धर रिहा।

बोझल सरीरों हो गिआ, लालच जु अँना कर रिहा।
गिड़गड़ाउंदा सुणींदा, डाइनो दुबारा मर रिहा।

शाहदी चानणी दी

दिल दीआं तरबां नू सहिवन छेड़िआ।
भर ज़माने दे गमां आ घेरिआ।

किउं भला उस तोड़ के सुटीरबाब,
फिर दुबारा राग मारू छेड़िआ।

रहिणगे भड़ए उह पिआसे आप वी,
खूह पुठा रल जिनहां नें गेड़िआ।

क्राफिले विचे ही रलिआ चोर है,
लुट गऐ दी जो दुहाई दे रिहा।

अँख जे मैली दी मैली ही रही,
की सवारू साफ़ अथर् केरिआ।

लोक शाहदी चाणनी दी भरनगे,
कालखां भावें चौगिरदा घेरिआ।

वक्त दी पहिचान

लोड़ है अज सोचदे इनसान दी।
लोड़ है अज वक्त दी पहिचान दी।

हर हनेरी रात आखिर मुकदी,
डलुकदी लाली जदों अस्मान दी।

लभदी है ज़िंदगी तद् मौत चों,
लगदी बाज़ी जदों है जान दी।

उह हआ तों नें उचेरे उडदे,
सोच जो रखदे हवा दे हाण दी।

तारा तारा हो के इह टुट जाए ना,
चिंतको चिंता करो अस्मान दी।

बे वसाही कलम

उहनां देनाल सां ना में इहनां देनाल हाँ।
दोहां विचाले ठण गिआ में उह सवाल हाँ।

बे वसाही कलम ना तलवार कट धरे,
कलम नू टुंबदा जगाउंदा बार बार हां।

राहां ते रिशतिआं नू जिस पटड़ी बणा लिआ,
उस माल - गडी सोच दा ना में सवार हां।

शीशे 'च रहिण वालिआं पँथर सँभल लए,
इस बे- दरेगी फ़ौज विच ना में शुमार हां।

नेकी बदी दी रेत विच जो रुल गई लकीर,
उस मिर्ग छली लकीर दे में आर पार हां।

देणी दूहाई रब दी बंदिआं देनास लई,
धर्म ! ऐसे धरमीआं तों शर्मसार हां।

नरकीं स्वर्गी पहंच के जो जी करे करीं,
इस धृत ते इनसाफ़ दा में तलबगार हां।

जादूगरी

इह नहीं मेरी कहिण दी जादूगरी।
इह तां तेरी समझ दी सोहिर्दगी।

मैं 'जिहा कामिल नहीं हां दोस्ता,
अर्थ तेरी रूह दी पाकीज़गी।

तार 'ते तुरना पिआ तुरदे रहे,
तोर थिड़की उलरी ते डगमगी।

मेल तेरे दा ही सी इह तां कमाल,
घुप नेरी रात मेरी जगमगी।

दिलां दी दिल वी किते ना जाणदे,
तकदी खाली इह बिट बिट ज़िंदगी।

काहदी लो

काहदी लो जो ना टँकरी हनेरिआं देनाल।
रही अटकी जो सरघी सवेरिआं देनाल।

काहदा निघ जिहड़ा सूरजां दे पास ही रिहा,
काहदा दीप जो ना सजिया बनेरिआं देनाल।

सुण पाणीआं दे गीत ते रवानीआं दा राज़,
तक ठोकरां उह पँथरां किनारिआं दे नाल।

वटे फ़ेर वी ना नदीआं उह संगमी सुभा,
मिठे पाणी जा मिलाउंदीआं नी खारिआं दे नाल।

काहदी लो जो ना टकरी हनीरयां देनाल,
रही अटकी जो सरघी सवेरिआं दे नाल।

नाराज़ कानी

नाराज़ सी कानी जां रुत बीमार सी।
कुझ वी साबित लिखण तों लाचार सी।

दिल किते जे वांग केले झूमदा,
झूमदे नू तुरत पछदा खार सी।

तुर पिया एक दिन दमाला बनू के,
उह हर निपुनसिक सोच तों बेज़ार सी।

जो वी हैं चल सांभ लउं, आ साहमणे,
उह हर वबा निपटण लई तैयार सी।

नाराज़ सी कानी जां रुत बीमार सी।
कुझ वी साबित लिखण तों लाचार सी।

हिम्त-ए-मरदां

क़िसमतां संग मिहनतां दा साथ है।
उह तर गिआ जिस कर लिया एहसास है।

बैठ के क़िस्मत नू जिहड़े झूरदे,
मँज़लां नू हड़ ना रस्ता रास है।

रोंदियां ते रब वी नहीं रीझदा,
उसदा वी इह रवईआ खास है।

हिम्त - ए - मरदां अते मदद - ए - खुदा,
शाइर हां मेरा तां इह विश्वास है।

क़िसमतां संग मिहनतां दा साथ है।
उह तर गिआ जिस कर लिया एहसास है।

दीवा बले समुन्द्रों पार

मसीहा

असीं ही हां मसीहा उह, रहे सां टालदे जिस नू।
किसे नहीं बहुड़ना अशीं, रहे हां भालदे किस नू।

जे हंदा इस तरां, रहिबर कदों दा कहि गिआ हंदा,
जफ़र ना वेखदे इस ज़िंदगी दा जालदे उस नू।

ज़ाती मुकतीआं तक दौड़ ही जे दौड़ सी सीमत,
कदों दी जित गए हुंदे उह, गौतम नालदे उस नू।

असाड़ी कंध विच बूहा तां है, पर चीखदा खुलदा,
आवेगा किवें लभदे हां दीवे बालदे जिस नू।

चौहीं पासीं बणा के रुख बूहे आऊण दे आउंदा,
जो नगमा पुरखिआं छोहिआ नवां सुर ताल दे उस नू।

असीं ही हां मसीहा उह, रहे सां टालदे जिस नू।
किसे नहीं बहुड़ना अशीं, रहे हाँ भालदे किस नू।

सूरजां वेहड़े

उम्र भर जिस नू रिहा सां भालदा।
सूरजां विहड़े ही बतीआं बालदा।
नेरीआं गलीआं तों कतराउंदा रिहा,
उह सी कोई जुगृआं देनाल दा।

लेखा जोखा

बीत गए दा लेखा जोखा करदे लोक।
आवन वाले कल दी चिंता, डरदे लोक।
अज जो बीज लिआ उ ही कल वढनगे,
कंधां उते लिखिआ पर नहीं पढ़दे लोक।

बुझदी बलदी

अग दी इह खेड जे चलदी रही।

हवा वी इसकदर ही रुलदी रही।

बिरख तां की बीज वी भुज जाणगे,

ऐसे तरां बुझदी कदी बलदी रही।

में जुगनू हां

हनेरी रात 'चों रस्ता में आपणा चीर लां गा।

नहीं पर शूकदे दरिआ 'च एवें नहीं वड़ां गा।

जे पल भर बुझ गिआ समझीं ना कोई डर गिआ सां,

में जुगनू हां जदों तक खँभ ने में फिर जगां गा।

रब वर्गा भरवासा

रूख ते शिकरा अते शिकारी हेठां विछिआ जाल।

वेख चिढ़ी ने बोट आलूणे घुट ले हिकड़ी नाल।

मां ! बोटं लई खँभां हेठां रब वर्गा भरवासा,

मैं हां ना ! नहीं होण दिआंगी बचिउ विंगा वाल।

बंदे दे भाग

उलटी सिरज लई सृ दुनीआं पढ़ पढ़ ज़हिरी मंत्र।

अपने घर लगे ते तड़फे दूजे घरीं बसँतर।

जे इह सौढ़ी सोच बदल के प्यार दी डोर वधावे,

घुग वसे ते वसण देवे समझे विचला अँतर।

बस्ती रहिण वाली है

इह झखड़ गुज़र जाणा है इह बस्ती रहिण वाली है।

इह बुहती देर नहीं वगणा फ़िज़ा कुझ कहिण वाली है।

जो घँटा हो गिआ कँठा इह बहुती दूर नहीं जाणा।

मुसीबत है इह मिट्टी हर किसे सिर पैण वाली है।

दीवा बले समुन्द्रों पार

जे पुत्र हट्टां ते नहीं विकदे !

जे पुत्र हट्टां ते नहीं विकदे, धीआं ना मिलण बाज़ार कुड़े।
इह सौदा सचा सौदा नी, इह नक़द ना मिले उधार कुड़े।
जे पुत्र हट्टां ते...

इह है दात दीन के दाता दी, उह पुत होवे जां धी होवे।
दोहां दी आउंद मुबारिक नी, तूं की जाणे उह की होवे।
दोहां दी होंद दे सदका नी, पिआ चलदा कारविहार कुड़े।
जे पुत्र हट्टां ते...

पुत् जे आंन घरां दी नी, धीआं ईमान गरां दी नी।
धी रौणक बाबूल वेहड़े दी, सुख मंगदी हरदम मां दी नी।
किउं हतिआ फेर भरूनां दी, की मावां दा किरदार कुड़े।
जे पुत्र हट्टां ते...

पुत्रां संग वेल जे वधदी नी, धीआं संग फूलदी फलदी नी।
इह गोदीआं वीर खिडाउंदी ऐ, खुशबूआं वांगूँ पलदी नी।
उह कद तक बाग़ सलामत नी, जीहदी खुशबो खाणी वाड़ कुड़े।
जे पुत्र हट्टां ते...

धी कद कमज़ोर निमाणी नी, इह भागो नी इह भानी नी।
इह जननी है राजानां दी, इहदी लँमी अमर कहानी नी।
इह झांसी दी सरदार कुड़े, इह उडनहार पुलाड़ कुड़े।
जे पुत्र हट्टां ते...

कर हिम्मत बदल समाज कूड़े, छड ऐसे रीत रिवाज कूड़े।
धीआं नृ तकड़ी तोलदिआं, जिस बधे पासक् दाज कूड़े।
इह मां लई मिठा महुरा नी, पिउ सिर ते भार पहाड़ कुड़े।
जे पुत्र हटां ते...

दीवा बले समुन्द्रों पार

पैर खड़ावां

काले बद्दलां आदि जुगादों धोती मैली धरती,
पर ना दाग धुपण विच औंदे कलू जो असां लगाए।

महिक फुलां दी दे विच भावें सौ स्तरंगे जादू,
पर उह किवे संभालण अगिनी पँथर जो पिघलाए।

इल मौत दी बैठण खातिर लभदी फिरे बनेरा,
पिंड नींदर विच घृक है सुता इल नृ कौण उडाए।

आस्तक ते मैं वी हां पर रब नहीं उह मेरा,
कल्पित किसे स्वर्ग दी चाबी ऐकिन हथ फड़ाए।

इह पैंडा ते आपणे पैरीं आपे तुरना पैणा,
पैर खड़ावां पा के किहड़ा बार बार समझाए।

बुत दी श्लाघा

भारती पार्लिमेंट विच शहीद भगत सिंह दे बुत लगाउण दी मनज़ूरी नूँसमर्पित

नहीं सी गरज़ उहनां नृ उह मर के किधर आवणगे।
मिट्टी हेठ दबणगे जां नदीए रोड़ आवणगे।

उहनां दे वारसां नू चिखा लई किस शरफ़ है देणा,
बिनां अरदासिआं लावारसां संग जा समावणगे।

उह बण के हर्फ़ इकण कागज़ां ते बिखर आवणगे,
जां साडी रूह विच कविता दे वांगूँ उतर जावणगे।

ते सुती आत्मा साडी नू टुंब टुंब के जगावणगे,
अंत इतिहास वी उस हर्फ़ नृ कीकण मिटावणगे।

मैं सुणिआं शहिर हूण वडे वी उस दाबूत लगावणगे।
उहनां खातिर सलीबां ते जो टंगे लाहे जावणगे।

कई सूरज चढ़े लथे ते रंग जे झुंठ गिआ थोड़ा,
उह मां दे कहिण ते चोला बसंती फिर रंगावणगे।

दीवा बले समुन्द्रों पार

छज बोलदा है

झूठ बराबर सँच ते सँच सी रँब यारो।
हथ ना लँगे सँच अज किसे सबब यारो।

पार किनारे विरला वांझा पहुंचे।,
जिधर वेखो गोते खांदे सभ यारो।

भवसागर कोई तर आवे तां पृछां गे,
ऐथे वध भियंकर भलक ते अज यारो।

रहिबर ने तां सानू तरन सिखाइआ सी,
डुब्न किनारे कीकर पहुंचा जँग यारो।

झूठ ते लख दुशाले कलगीयां लाई जा,
नंगा फिर वी हो जाणा करतब यारो।

सूरज साहवें बैठा बतीयां बाली जा,
बुधू कहि के लंघ जावणगे सभ यारो।

मुरशद ने तां सानू तर्क पढ़ाइआ सी,
में ना मानू किथों सिखिआ चँज यारो।

तर्क ज्ञान तों सँखणे भांडे ठहिकण गे,
ठहिकण वाले भांडे जांदे भँज यारो।

अजे वी ड़ले बेरां दा क़झ विगड़िआ नहीं,
बाबे वाला किलीऊं लाहीए छज यारो।

कचरा, मिटी छटण 'ते ही छटदे नैं,
चुप छानणी हुण तां बोले छज यारो।

दीवा बले समुन्द्रों पार

गदरी बाबिआं नू समर्पित

(सैकरामेंटो 10 जुलाई, 2010 विच गदर मैमोरीयल पंजाबी कान्फ्रेंस अते
10 वें रहतली मेले दे मौके ते गदरी बाबिआं नू समर्पित कविता)

गदरी बाबिउ परत के वेखिउ जे, वारिस तुसां दे किहड़े मुकाम पहुंचे।
उही जूह ते शहिर गिरां उही, पैड़ां नापदे कदम निशान पहुंचे।
गूंज गदर दी गूंज दी रही जिथों, उहनां राहां नू करन सलाम पहुंचे।
वणजे तुसां दे उस विपार विचों, वेखण आपणा नफ़ा नुकसान पहुंचे।

आखण तुसां आज़ादी दे घोल अंदर, कामे भारती 'कठिआं करे कीकूं।
सोहन सिंघ ते लाला हरदयाल वर्गे, हीरे चाक दामन अंदर जड़े कीकूं।
आइआ पढ़न सराभा ते बर्कले सी, सबक गदर वाले उन्हे पढ़े कीकूं।
बरकतउला दी कबर ते बैठ रोए, इथे सुतिआ, बीत गए वरहे कीकूं।

चढ़े देस आज़ादी लई जंज लै के, सिहरे सिरां ते किस तरां धरे 'कठे।
ज़ात पात ते धर्म नू रख पासे, कीकण बाबिउ लड़े ते मरे 'कठे।
ढठे पिआं दी किस तरां बणी हिम्त, रसे फांसीआं ते चढ़के फड़े 'कठे।
चश्मदीद इतिहास गवाह साहवें, कबरीं पए 'कठे सिविआं सड़े 'कठे।

असीं हो के वी नहीं आज़ाद होए, लोक पुछदे फिरन सवाल उही।
उचा होर उचा, नीवां होर नीवां, चाही तुसां कूझ होर, ते होर होड़ी।
बदले घोड़सवार ही घोड़ियां दे, चाबुक रही, लगाम ते डोर उही।
देइए दोष हुण धाड़वी किहड़िआं नू डोली जदों कहारां ने आप खोही।

बाबे आखदे हँभला मार उठो, सुपना सुतिआं नाहीं साकार होवे।
तुर पए देस वासी जदों हो 'कठे, ना इह कारवां फेर खलिहार होवे।

हूक दिलां दी ग़दर तद् गूँज बणदी, आम आदमी जदों दुशवार होवे।
ऐस गूँज अगे भोरा ठहिरनी नहीं, नीली, पीली जां लाल सरकार होवे।

नवां जुग

उस जुग दा अंत होइआ, इस दा आदि होइआ।
 हैरान इस लई हां, बड़ी देर बाद होइआ।

उह दब रिहा है आपे, आप ने ही भार हेठां,
 जुग बदल दा तिलिस्म, तां बिन आवाज़ होया।

इस रुत विच बड़ा कुझ, झड़ना ते फिर पुंगरना,
 सभ संवरना उह ताणा, बाणा खराब होइआ।

इस दौर विच ना रहिणे, रंग नसल दे बखेड़े,
 हर धर्म विच मिलेगा, बंदा आज़ाद होइआ।

हूण धरत मां दे सारे, रोसे ते ताने मेहणे,
 गिण गिण के लाह दिआंगे, जो वी हिसाब होइआ।

पैसा पीर नहीं है

पैसा पीर नहीं है तुर गए पीरां ने फुरमाइआ।
जो फुरमाइआ उस 'ते उहनां तुर के आप विखाइआ।

लालो दे घर वेखो खां अज किहड़ा पीर खलौंदा,
कथन अखौती पीरां, उहनां पीरां दा झुठलाइआ।

इह तां पीर फ़कीरी दावा रस्मी वी नहीं करदे,
ढोंग बणा के बैठ गए नी, उचे वल चोगिरदे।

लालो दे पिंड कर्मकांड, अगिआन हनेरा छाइआ।
कथन अखौती पीरां, उहनां पीरां दा झुटलाइआ।

चेलियां दे वी वारे जाईए फ़र्क मूल ना करदे,
रब समझ के हर मंजी दे जा पावे घुट फड़दे।

मंजीआं वाले रब ही जाणे किंज समझण हमसाइआ।
कथन अखौती पीरां, उहनां पीरां दा झुठलाइआ।

चारासाज़ बनाए जिहड़े कर 'ते फिर बेचारे,
पैसा पीर जृ मौटो लिख 'ता सरकारे दरबारे।

मखण शाह नृ फेर पै गिया करना पंध सिवाइआ।
कथन अखौती पीरां, उहनां पीरां दा झुठलाइआ।

दीवा बले समुन्द्रों पार

पैर खड़ावां पा के किहड़ा उहनीं राहीं आवे,
दस वारी समझाई जिहड़ी हुण किहड़ी समझावे।

अजे ना लथा सिरों साडियों पहिला कर्ज चढ़ाइआ।
कथन अखौती पीरां, उहनां पीरां दा झुठलाइआ।

तां मँनां

धर्म अते ईमान इह जीवन है जां नहीं,
जीवन नृ ईमान बणावें तां मँनां।

कँधां दे वलगन जृ वल के बैठ गिआं,
वलगन 'चों गल बाहर लिआवें तां मँनां।

कँनां विच जृ गुझे मंत्र देना ऐं,
साफ़ साफ़ उह गल समझावें तां मँनां।

इह पुड़ीआं विच वेचण वाली चीज़ नहीं,
पुड़ीआं उतले लेबल लाहवें तां मँनां।

हर मंजी दे पावे घुटदा फ़िर्दा ऐं,
लाधो रे फिर कृक सुनावें तां मँनां।

वेदांती दी धौंस जृ हर दम देना ऐं,
कंध 'ते लिखिआ ही पढ़ पावें तां मँनां।

उह जो पैर खड़ां पा के तुरिआ सी,
तुर के उसे राह विखावें तां मँनां।

चीची खून लगा के बणीं शहीद फिरें,
आप ते सारा बंस, लुटावें तां मँनां।

दीवा बले समुन्द्रों पार

सुण अँबर शहज़ादीए

मनुक्ख दी एस अण-मनुक्खता दा शिकार होई
 धरती , अँबर दी शहज़ादी कोल, हूण धृत
 भगौड़ा आदमी जिस दा दर मलण लई उतावला
 होइआ पिया है, फ़र्याद करदी है:

सुण अँबर शहज़ादीए,
 मैं मँगां तेरी ख़ैर।
 मैं धरती तेरी भैण हां,
 नां समझीं मैनुँ गैर।

इह ज़ुगां पुराणी गल नी,
 असीं नँचीआं सां भर ज़ोर।
 मेरे किकली विच हथ छुट्ट गए,
 ते मैं डिग पई किधरे होर।

फेर समें दी धृड़ नें,
 मेरा ठंडा कर 'ता ताआ।
 मैं आदम यार बणा लिआ,
 गई तैनुँ भुल् भुलाआ।

मैं सभ कूझ इस नू सौँपिआ,
 इहदे कुंजीआं हथ फड़ाआ।
 मैं आपों मिट्टी हो गई,
 मेरा अजे ना लथा चाआ।

पर अज तक आई समझ ना,
इह कैसी आदम ज़ात।
मैनु वढ बनाईआं ढेरीआं,
मैं रोंदी रही दिन रात।

मेरा चूँढ कलेजा खा गए,
इहदे धर्म नसल 'ते ज़ात।
किंज बझीयां मुशकां मेरीआं,
आ पावीं नी एक झात।

मैं गिण ना सकदी दुख नी,
जो दिते मैनु ऐस।
मेरे हीरोशीमा सुलघदे,
मेरे नागासाकी वेख।

मेरे सागर ज़हिरां दबीआं,
मेरे ज़खमी कुल दरिआ।
मेरे लूं लूं भरिआ ज़हिर नी,
हो रोगी गई हवा।

इह पर्वत सागर छाणदा,
किहड़ा लिया सू लाल गवा।

दीवा बले समुन्द्रों पार

जो वस्तु गवाई धृत ते,
फिरे लभदा विच खला।

मैनुँ कैसर रोग लगा के,
हूण उड पिया तेरी वल।
मैनुँ हसद नहीं तेरे नाल नी,
मैं तां अज मरी जां कल।

मैनुँ फ़िक्र कि तू अनभोल हैं,
तेरे आइआ आदम चोर।
तू नाज़ुक सूच्यी कली ऐं,
इह बूटां वाला भोर।

इह कलीआं सुंघदा मसल के,
डाली सणे मरोड़।
इह खोजां करदा मौत ते,
इहनू नहीं ज़िंदगी दी लोड़।

पहिलां अख मिलाउण तों,
इहनू पुछीं नी उह गल।
जद चौहीं पबीं खड़ा सी,
मेरे बार बरुहां मल।

अज उहीउ काड़िआं पलट के,
आइआ दर तेरे ते चल।
नी इह धृत भगोड़ा आदमी,
किते जाऐ ना तैनुँ छल।

दीवा बले समुन्द्रों पार

रूह मेरे पंजाब दी

1952 विच चन्दीगढ़ दा जनम किसे अलोकार कड़ी दे जन्म वांग होइआ सी।
राजधानी दे पहिले चीफ कमिशनर डाक्टर महिन्द्र सिंह रंधावा दे कारज काल
वेले चन्दीगढ़ 1968 विच, उनां दी प्रधानगी हेठ पहिला रोज़ फ़ैस्टीवल मनाइआ
गिआ सी, जो इज बैन-उल-अक़वामी पधर ते मनाइआ जांदा है। उस अलोकार कड़ी
दी 16वीं सालगिरा 'ते 7 अप्रैल 1968 विच मनाए गए इस पलेठी दे रोज़ फ़ैस्टीवल
विच पशोरा सिंह ढिलों वलों पढ़ी गई सनमानित कविता:

जद रूह मेरे पंजाब दी,
छूप बैठी ऐस मैदान।
उहनू लभण खोजी चढ़ पए,
बंदे सुघड़ सुजान।

आ पैड़ां लभीआं माहिरां,
ला ला लख अनुमान।
उहदा रूप तसवुर तक के,
सभ चक्र लगे खान।

इह झलक अनोखे हसन दी,
साडी कर गई नींद हैरान।
असां सदिआ ली करबृजीअर,
उस लीती मर्ज पछान।

उह मालिक सूची कला दा,
उहदे चर्चे विच जहान।

ऊस फड़िआ तेसा अकल दा,
इहदे लगा नक़श बणान।

उहदे नाल मेरे इनजीनीअर,
इहनू जुट गए घड़न घड़ान।

हूण हो गई मूटिआर इह,
ते अज चढ़ी प्रवान।
इहनू चुनी दवे हिमालीआ,
हथ सिर ते रखे आन।

इहदे नैण कटोरे झील दे,
अज उडदे पंछी फाहन।
इहदी ज़ुलफ़ दी छावें खेड दे,
मेरे सैक्ट्रीएट, विधान।

इहदा इश्क़ रंधावा साहिब नृ,
इहदे खिच लिआइआ पास।
उस जिउं जिउं चुँमिआं ऐस नृ,
इहदी तिउं तिउं निखरी आस।

इहदी मांग भरी गुलमोहर नें,
इहदे कँनी अमुलतास।

दीवा बले समुन्द्रों पार

मथे बिंदी लाए रसीलीआ,
 इहनू शीशा दवे आकाश।
 इहदे बूलीं लग रुकमंजनी,
 एक रंग भरेंदी खास।

इहदी वीणी चूड़ा कैसीआ,
 तक मजनूं भए उदास।
 हइदी झांजर फली श्रींह दी,
 जीहदी छन छन विच आकाश।

इहनू पिलखन छावां कीतीआं,
 इहनू सिंबल आए रास।
 इहनू पिपल पतीआं सोंहदीआं,
 इहनू बोहड़ देण धवास।

रौयल पाम जिहीआं गोलीआं,
 इहदे पहिरेदार अशोक।
 इहदे माजू वर्गे संतरी,
 जिहड़े मौत खलौंदे रोक।

रोज़ गार्डन ऐसदा,
 कोई जन्नत दा हिसा।

इहदी डाली डाली गावंदी,
किसे सोहणी दा किसान।

*सुंदरी एक यूनान दी,
कोई आशिक तों कतरा।
छुप बैठी मंदिर जा के,
एक फुल दा रूप वटा।

तद देवी सुचे पिआर दी,
उहदा रुखिआ नाम गुलाब।
उहदे आशिक तद् तों भटकदे,
ते फिर्दे नी बेताब।

ना रंग नवें नित बदल नी,
ते ना सार्थों शर्मा।
तैनृ फिरे पशोरा डूंडदा,
कुड़े हुण ते नज़र मिला!

* यूनानी मिथिहास

दीवा बले समुन्द्रों पार

आ कँडिआ तैन् सीने लावां

आ कँडिआ तैन् सीने लावां, दर्द सृणवां दिल दा।
 फ़ुलां नृ कोई की आखे, जद नहीं हुंगारा मिलदा।
 आ कँडिआ...

पंखड़ीआं नृ हर कोई चुमे, लोचे प्रीत लगाण।
 संगी बण तूं वेख लिया, फ़ुलां दा होर टिकाणा।
 कलीयों फ़ुल् बणे ते महिके, दिल तां हाणी मचलदा।
 आ कँडिआ...

जुगां जुगां तों साथ गुलाबी, तूँ विचों की खटिया।
 जाह! हसनां दे पहिरेदारा, खूद दिन दीवीं लुटिआ।
 तूँ लुटिआ में पुटिआ उयारा, हश्र दोहां दा मिलदा।
 आ कँडिआ...

काहदी सज़ा मिली है तैन्, की कर बैठों पुठा।
 फ़ुलां दे घर आउण बहारां, तूँ रुठे दा रुठा।
 ख़ुशबू चोर पाखंडी जां तूँ, रात बराते मिलदा।
 आ कँडिआ...

कुझ ते बोल दिलां दी अड़िआ,बिन पुछिआं में दँसी ।
किस दे हिजरोँ खार बण गिउं, कौण तेरे मन वँसी।
चुभन तेरी में हस के सहि लां,भेत 'च खोहलें दिल दा।
आ कँडिआ...

कुर्बानी

विच समुँदर जा के मरदी मर जांदी है।

पर उह सँची लोक कहावत कर जांदी है।

दूर पहाड़ों गागर चुकी नदी निमाणी,

फृही फृही करके सागर भर जांदी है।

ठलूदा नहीं दरिया

(मध् पूरब दी उथल पुथल दे नां)

सूरज उथे दिन दीवीं कल ड़ुबिआ सी,
चँन वी तकिआ इस गुठों अज चड़िआ है।

कावां ने जो रल के कूँज चुराई सी,
कावां नृ अज कूँजां आ के फड़िआ है।

उह भूलड़ वी भूला लोकीं भूल जांदे,
दिन दा भुलिआ शाम जो विहड़े वढ़िया है।

पाणी दी एक बूंद बूंद जद मिल जांदी,
ठलूदा नहीं दरिआ उह वगदा भरिआ है।

वारे शाह दे कोलों वी उह बझिआ ना,
खेड़े हारे लख वसीला घड़िआ है।

दीवा बले समुन्द्रों पार

उही है एह सितारा

(अमरीका दीआं 2008 दीआं चोणां दे नां)

उही है लिशक इसदी, उही है इह सितारा।
सरघीआं दा सूचक, प्रभात दा इशारा।

इस तों बिना वी अँबर तारे अनेक सोहिंदे,
इस नाल तारा मंडल दा होर ही नज़ारा।

कल वी उडीकदे सी उह काफ़िले खलोते,
*उह बुझ गिआ अचानक, इह लिशकिआ दुबारा।

तद् वी ते काफ़िले सी, ऐसे उमीद तुर पये,
अफ़सोस कट गई राह, बदली कोई आवारा।

इह वाट है लमेरी , रात घुप हनेरी,
नोहा दा पूर भरिआ, दूर है किनारा।

हूण काफ़िले 'च वेखो रुलिया ना चोर होवे,
चोरां ते *राहज़ना लई चानण नहीं गवारा।

*उह:जे.ऒैफ़.के

*इह:बराक-उबामा

*बदली-कोई-आवारा:कातिल

*राहज़न:डाकू,धाड़वी।

तूँ साथों मुख ना मोड़ीं

तूँ साथों मुख ना मोड़ीं, असीं क़ज़ लैण नहीं आये।
तेरी सोभा ई सुण के आ गए सां, रहिण नहीं आये।

असां परदेसीआं दी, जोगीआं वाली ही फेरी है,
है कटणी सफ़र विच साडी, तां ऐथे बहिण नहीं आये।

तूँ ऐहो आखिआ सी ना, सरां है इह मुसाफ़िर लई,
असीं पाहरू बणे हां, इस सरां विच सौण नहीं आये।

दिलां दी तरब वी छेड़ें, कहें खामोश वी रहीउ,
असीं कोई औसीआं बातां, तां ऐथे पौण नहीं आये।

बणे नहीं फ़ुल् जां तारा, रता वी हिरख नहीं सानू,
अजाड़ीं अँथरू दी जून वी, पर जीण नहीं आये।

किसे ने की पता कोलों, बणा के की किहा होणा,
सिरां दे भार आए हां, विगोचा लाहुण नहीं आये।

जे मंग के ही लिआ, ते की लिआ दरबार तेरे 'चों,
तेरा दीदार वी होवे ना, इह वी सहिण नहीं आये।

छनकणे

खाली छनकणे छणका के, सानूँ ना विराया कर।
साडी एक नहीं सुणनी, सानूँ ना बुलाइआ कर।

ना साथों दूर ही जावें, ना साडे कोल बहि राजी,
जे टस तों मस नहीं होणा,तां किसे ना दुहराइआ कर।

तेरा निहोरा कि साडे दिल 'च की है की पता तैनु,
तूँ सभ कुझ जाण के अँवें, बहाने ना बणइआ कर।

तेरे नगमिआं विच है किते दस ज़िक्र तक साडा?
तूँ बातां रहिण दे बातां, बुतंगड़ ना बनाइआ कर।

जे सँ ची गँल सुणनी आखणी, फ़ितरत नहीं तेरी,
गँलां धी नू कहि के, नोहां नू ना सुनाइआ कर।

असीं ते दिलों हां तेरे , है तेरे ही दिलों रहिणा,
ज़रा जिही अख खुलूण ते, ना अँवें खिसक जाइआ कर।

नाल सलूक दे बोल वे माही

नाल सलूक दे बोल वे माही, बोल ना फिकड़े बोल।
नैण नेणां दी करन मजूरी, पर ना सहिण कुबोल।
नाल सलूक दे.

उह मेले हर रोज़ मनाईए, इह मेला एक वारी।
वेखीं इस विच खोह ना बहीए, इको वस्त पिआरी।
फड़ लै नाल फड़ा दे उंगली, रहीए कोलो कोल।
नाल सलूक दे...

तूँ साडे अंग संग रहें, ना दुनीआं रहे पराई।
तूँ रुस जावें तां फिर साडी, होणी नहीं रसाई।
बिन तेरे इह मेला सखणा, खाली ढोल 'मढोल।
नाल सलूक दे...

एक तेरी मुसकान 'च साडे, लिशकण चन हज़ारां।
चानणीआं खुशबोआं सानूँ, तेरे नाल बहारां।
तेरे बाझों चपटी धरती, किहड़ा आखू गोल।
नाल सलूक दे...

दूर सुरग तों असां की लैणा, साथ निभे एक तेरा।
उस सुरग विच जां ना मिलिआ, तेरा चेहरा मुहरा।
ऐसे धृत समाए उह वी, चारे तबक फरोल।
नाल सलूक दे...

दीवा बले समुन्द्रों पार

लैला खालिद

25 साला लैला खालिद, 1969 विच रोम तों ऐथन वल जांदे TWA दे हवाई जहाज़ नृ अगवा करके हीथ्रो (लंदन) हवाई अडे 'त उतरी सी। इस किस्म दी शाइद इह पहिली घटना सी जो एक फ़लस्तीनी मुटिआर वलों अंतरराष्ट्री परिवार साहवें फ़लस्तीनीआं दी होणी बारे रोस प्रगट करदिआं उतारी गई सी, जिस विच किसे दा कोई जानी जां माली नुक़सान करन दा मनशा नहीं सी ते ना ही होइआ सी। उस पिछों जो वापरिआ उह हुण इतिहास है। इस कविता दा आरनभ 1969 विच ही होइआ सी।

जद लैला खालिद पुछिआ,
अक के आखिर कार।
मेरा तँबू सिर नहीं ढक्दे
में हो गई आं मुटिआर।
असीं देस बिगाने रहि गए,
कटण गये दिन चार।

असीं किवें सराहीए उस नृ,
साडा लुटिआ जिस घर बार।
जद आपणे घर मुड़ जाण दे,
कोई दिसे ना आसार।
रँब हिमतां आपे दितीआं,
उह तुर पई हो तैयार।

उह चढ़ पई नीले अँबरीं,
हवा 'ते हो अस्वार।
हाइफ़ा हाइफ़ा कूकदी ,
लंघ सत समुंदर पार।

उहदी झांजर छणकी हीथो,
गई यूँरप विच छणकार।
उहदे पैण भुलेखे थां थां,
'ते कँबी हर सरकार।

ऊदों चूड़ा शँकी बण गिआ
ते सांवली हर मुटिआर।
पर कौमी परिवार ने,
उहदी छडी गल विसार।

कँपां विच रुलींदीआं,
इंज पुशतां लंघीआं चार।
बे - वतनां, बे - घरां दी,
जद किसे ना पुछी सार।

इस ना इन्सिआफ़ त्रासदी,
लिआ रूप करूपा धार।
अज एक धिर बिजली लिशकदी,
बिन गरजों सुटदी साड़।

दूजी बलदा बिरख है,
जो अग उते उस्वार।
इह खेड अगन दी खेडदे,
इहनां दोहां जाणा हार।

दीवा बले समुन्द्रों पार

उठ दीन दुनी दे मुनसफ़ा,
सांभ आपणा परिवार।
घर सभनां नूँ लोड़ीए,
सभनां नूँ रुज़गार
सभ कोट कचहिरी खोल दे,
हुण होर ना सोच विचार।

कोमल शाइर

पशोरा सिंघ ढिलें जी होरां नाल मेरा दोहरा रिश्ता है, एक तां शाइर होवण दा दूजा लाहौरी होवण दा। मेरा लड़कपन वी लाहौर गुज़रिआ ते ढिलों होरां दी जमन भों वी जँलो मोड़ लागले एक पिंड जंडिआला है। वंड तो पहिलां मेरे ते ढिलों जी होरां दे पिंड विचाले कोई नहिर कोई खाला नहीं सी पैदा।

वंड दी वंड अजिहा वंडिया है कि हूण असीं उस होणी नू याद कर के अपनीयाँ अखां सिलीआं कर बहिने हाँ, इह किहो जेही हिजरत सी जिहड़ी असां अपने ही घर तों घर अंदर नू कीती है। मैं अमृतसर जंमिआ। मेरा टबर टीर उथों उठ के अज दे गाज़ीआबाद आ वसिआ। ते ढिलों जी होरां दा टबर वंड पिछों भखने जा बैठा। इंज इह तबादला होइआ।

बाबा सोहन सिंघ भखना होरां नू कौण नहीं जाणदा। मेरे लई ऐस तों वडा मेरा की सुभाग हो सकदा है कि अज मैं जिहड़े दो अखर रच रिहा हाँ उह सोहन जी होरां दे किसे जी बारे नें। पशोरा जी होरां दी शाइर होवन तों वख एक वडयाई होर इह वी दिसदी है कि उहनां दा तालुक अपनी धरती लई जूझदे टबर जिहनां अपना सारा कुझ अपने नज़रीए दे नावें ला दिता, उस नाल है।

पशोरा सिंघ ढिलें जी होरां दी वडयाई दा दूजा गुण उहनां दी बनतगीरी ते बोली दी सोहनी वरतों वी है। उहनां दी नज़म धीआं पढ़ के बहूत वध्या लगा, जिस विच उहनां ऐस वितकरे ते सिधी सिधी चोट कीती है जिस कारण असीं एक जी नू तां बहूत वडिआउने हाँ पर दूजे नू निंददे हाँ। मेरी अपनी शाइरी दा वी मौजू इनसानी मसाइल ते इह निके निके एहसास ई हुंदे ने, इंज लगदा है जो मैं

आखना सी उह पए आंहदे नैं।

मैं आस करदा हॉ कि ढिलों होरीं हमेश इंज दा ही सुलखना लिखदे रहिण। मैं शाहमुखी ते देवनागरी विच उहनां दी ऐस किताब नू दिलों बजाँन जी आइआं आखदा हॉ ते आस करदा हॉ कि इह सिलसिला हमेश जारी रहवेगा।

बाबा नजमी, लाहौर

कोमल शाईर

पशौरा सधि ढल्लिों जी होरां नाल मेरा दोहरा रणिता है, एक तां शाइर होवण दा दूजा लाहौरी होवण दा। मेरा लड कपन वी लाहौर गुजरआ ते ढल्लिों होरां दी जमन भो वी जलो मोड़ लागले एक पडि जंडियाला है। वंड तो पहलिां मेरे ते ढल्लिों जी होरां दे पडि वचिाले कोई नहरि कोई खाला नही सी पै दा।

वंड दी वंड अजहिा वंडया है कहिणुण असीं उस होणी नू याद कर के अपनीयाँ अखा सलिआं कर बहनिं हाँ, इह कहिो जेही हजिरत सी जहिडी असां अपने ही घर तो घर अंदर नू कीती है। मैं अमृतसर जंमआ। मेरा टबर टीर उथो उठ के अज दे गाजीआबाद आ वसआ। ते ढल्लिों जी होरां दा टबर वंड पछिों भखने जा बैठा। इंज इह तबादला होइआ।

बाबा सोहन सधि भखना होरां नू कौण नहीं जाणदा। मेरे लई ऐस तो वडा मेरा की सुभाग हो सकदा है कअिज मैं जहिडे दो अखर रच रहिा हाँ उह सोहन जी होरां दे कसिं जी बारे ने। पशौरा जी होरां दी शाइर होवन तो वख एक वडयाई होर इह वी दसिदी है कउहनां दा तालुक अपनी धरती लई जूझदे टबर जहिना अपना सारा कुझ अपने नज रोए दे नावो ला दतिा, उस नाल है।

पशौरा सधि जी होरां दी वडयाई दा दूजा गुण उहनां दी बनतगीरी ते बोली दी सोहनी वरतो वी है। मेरी अपनी शाइरी दा वी मौजू इनसानी मसाइल ते इह नकिं नकिं एहसास ई हु देने, इंज लगदा है जो मैं आखना सी उह पए आहदे ने। मैं आस करदा हाँ कढिलिों होरीं हमेश इंज दा ही सुलखना लखिदे वचि उहनां दी ऐस कतिाब नू दलिो बजाँ जी आइआं आख दा हाँ ते आस करदा हाँ कइह सलिसलिा हमेश जारी रहवे गा।

बाबा नजमी, लाहौर

ISBN: 978-81-8299-110-2

